



विचारपुष्प




आळस आणि थकणे या दोन्ही गोष्टींशी मित्रता करू नये. निरीक्षण ही एक कला आहे. आपल्या अंगची क्षमता वाढविणे हेच तर जीवनामधले खरे शिक्षण. आपण जे बघतो त्यावर सर्वकष विचार करण्याची सवय लावून घ्यावी, यातूनच तर आपला विकास घडतो. सूक्ष्म निरीक्षण क्षमता यातूनच जन्म घेते.

भारतरत्न नानाजी देशमुख

संस्थापक, दीनदयाल शोध संस्थान

विनम्र अभिवादन



साने गुरुजी यांची आज जयंती

राज्यात नवा राजकीय पट

उबाठा-मनसे युतीची आज घोषणा

◆ मुंबई, २३ डिसेंबर
नगरपरिषद आणि नगरपालिका निवडणुकांमध्ये दारूण पराभव झाल्यानंतर महाविकास आघाडीतील पक्षांची उरलेसुरले राजकीय अस्तित्व टिकविण्यासाठी धडपड सुरू झाली आहे. यासाठी राजकीय शत्रुत्वाला मुठमार्ती देत मुंबई महानगरपालिकेसाठी उद्भव आणि राज एकत्र आले आहेत. उबाठा आणि मनसेसाठी प्रतिष्ठेची झालेली मुंबई मनपा निवडणूक एकत्र लढण्याचा निर्णय दोन्ही पक्षांनी घेतला आहे.

उबाठाचे पक्षप्रमुखउद्भव ठाकरे आणि मनसे प्रमुख राज ठाकरे बुधवारी युतीची घोषणा करणार आहेत, अशी माहिती उबाठाचे नेते खासदार संजय राऊत यांनी दिली. बुधवारी दुपारी १२ वाजता वरळीच्या हॉटेल ब्यूल सीमध्ये पत्रकार परिषदेचे आयोजन करण्यात आले असून, यात दोघेही



युतीबाबतची घोषणा करण्याची शक्यत वर्तविली जात आहे. मुंबई, ठाणे, कल्याण-डोंबिवली, मिरा-भाईंदर, नाशिक, पुणे महानगरपालिका निवडणुकीसाठी मनसे आणि शिवसेना ठाकरे गटामध्ये युती होणार असे देखील खा. राऊत म्हणाले. १ (तथा वृत्तसेवा)

पुण्यात काका-पुतणे येणार एकत्र

मुंबई जशी ठाकरेसाठी प्रतिष्ठेची आहे तशीच स्थिती पुण्यात अजित पवार आणि शरद पवार यांच्यासाठी आहे. पुणे हातचे गमावणे म्हणजे दोघांसाठी मोठी राजकीय पिछेहाट ठरू शकते. स्वतंत्र लढल्यास पराभव पक्का असल्याची जाणीव झाल्याने काका-पुतणे शरद पवार आणि अजितदादा यांनी पुणे मनपा निवडणूक एकत्रपणे लढण्याचे ठरविले आहे. याबाबत येत्या शुक्रवारी घोषणा करण्यात येणार असल्याचे उपमुख्यमंत्री अजित पवार यांनी मंगळवारी सांगितले.



शरद पवारांचे दोन्ही तबल्यांवर हात मनसे-उबाठा युतीत निवडणूक लढल्यास, ठाकरे बंधुंनी केवळ १० ते १२ जागा देण्याचा प्रस्ताव शरद पवारांसमोर ठेवला आहे. त्यामुळे शरद पवारांनी आपला पारंपारिक मित्र काँग्रेससोबत चर्चा करण्यास सुरुवात केली असून, मुंबई पालिकेची निवडणूक महाविकास आघाडीमहणून लढविण्याच्या दृष्टीनेदेखील मनधरणीचे प्रयत्न चालविले आहेत. पवारांच्या काही नेतेमंडळींनी मंगळवारी काँग्रेसच्या मुंबई अध्यक्ष वर्षा गायकवाड यांची भेट घेऊन चर्चा केली.

काँग्रेस-वंचित चर्चा फिस्कटली

काँग्रेसने आपला जुना खेळ पुन्हा सुरू केला आहे. लोकांमध्ये जे बोलतात त्याविरुद्ध ते वागतात. आम्ही कोणाकडेही गेलो नाहीत. काँग्रेसचे लोक आमच्याकडे आले. आणि पुन्हा आमच्यासोबत विधानसभेप्रमाणे खेळ खेळणे चालवले असल्याचा आरोप वंचित बहुजन आघाडीचे नेते प्रकाश आंबेडकरांनी केला. आम्ही पूर्ण जागांवर उमेदवार उभे करू शकतो एवढी आमची ताकद दाखवू, असा इशारादेखील त्यांनी दिला आहे.

भेटी-गार्डेना आला वेग

महापालिका निवडणुकीच्या रणसंग्रामाला सुरुवात झाली असून, नामांकन अर्ज दाखल करण्यास सुरुवात झाल्यानंतर आता विविध राजकीय पक्षांच्या नेत्यांच्या भेटीगार्डेना वेग आला असल्याचे चित्र आहे. भाजपा-शिवसेना नेते एकमेकांच्या भेटी घेत आहेत, दुसरीकडे काँग्रेस, शरद पवार गट आणि वंचितचे नेते एकमेकांना भेटत आहेत. मंगळवारी काँग्रेस नेत्यांनी शरद पवार यांची भेट घेऊन एकत्र लढण्यावर चर्चा केली. बुधवारी दोन्ही पक्षांचे नेते पुन्हा भेटणार आहेत.

श्रीक्षेत्र भीमाशंकर मंदिर तीन महिने राहणार बंद



पुणे : बारा ज्योतिर्लिंगांपैकी एक असणारे श्री क्षेत्र भीमाशंकर मंदिर हे विकास आराखड्यांतर्गत विविध विकासकामे करण्यासाठी तीन महिने भाविकांना दर्शनासाठी बंद करण्याबाबतचा निर्णय घेण्यात आला आहे.

भीमाशंकर देवस्थान ट्रस्ट, स्थानिक ग्राम स्व्यांचे म्हणणे आणि बैठकीचा अहवाल प्रशासकीय अधिकाऱ्यांकडून जिल्हाधिकारी जितेंद्र डुडी यांना सादर केल्यानंतर मंदिर बंद करण्याबाबतचा आदेश जिल्हाधिकाऱ्यांकडून काढणात येणार आहे. आंबेगाव-जुन्नरचे उपविभागीय अधिकारी

गोविंद शिंदे यांच्या अध्यक्षतेखाली झालेल्या बैठकीत याबाबतचा निर्णय घेण्यात आला. या निर्णयाला स्थानिक ग्रामस्थांनी सहमती दर्शविली आहे. श्री क्षेत्र भीमाशंकर येथे देशभरातून लाखो भाविक, पर्यटक आणि निसर्गप्रेमी येत असतात. २०२७ मध्ये नाशिक येथे कुंभमेळा होत आहे. प्रयागराज येथे झालेला कुंभमेळा वाराणसी, अयोध्या, उज्जैन या तीर्थक्षेत्रांप्रमाणेच नाशिक येथे २०२७ रोजी होणार आहे. या कुंभमेळांच्या काळात भीमाशंकर आणि अन्य तीर्थक्षेत्रांच्या ठिकाणी गर्दी होते.

निषेध बांगलादेशचा



बांगलादेशात हिंदूंचे सातत्याने होत असलेल्या अत्याचारांमुळे देश खवळून उठला आहे. युनूस सरकारविरुद्धात अनेक शहरांमध्ये आंदोलन करण्यात आले. विश्व हिंदू परिषद आणि बजरंग दलाने मंगळवारी दिल्लीतील बांगलादेश उच्चायुक्तालयावर विशाल मोर्चा काढत निषेध व्यक्त केला

(वृत्त पान २ र)

REMEMBER DECEMBER

LOW ROI OF 5.99%[^]

([^]Finance at the sole discretion of TFSIL)

ROADSIDE ASSISTANCE 5 YEARS[^]

EXTENDED WARRANTY OF 5 YEARS[^]

Contact your nearest dealer for attractive year end offers[^]

HYBRID MILEAGE 27.97 KM/L*

STARTING FROM ₹10.94 LAKH*

AERO EDITION / URBAN CRUISER HYRYDER

ADVANCED. HYBRID. Awesome

SCAN TO KNOW MORE

*T&C apply. Creative visualization. Digitally created visual. Picture of vehicle was not taken while driving. [^]Scheme Offers valid till 31st Dec 2025. The Aero Edition kit is an accessory package to be fitted by authorized dealers based on customer preference and at additional cost.



MAHARASHTRA: Solapur: Rajyog Toyota, Ph: 7038583333; **Ahilya Nagar:** Wasan Toyota, Ph: 96040 38234; **Amravati:** Murli Toyota, Walgaon Road, Ph:9028029881, Badnera Road, Ph: 9028029885; **Baramati:** Sharayu Toyota, Ph: 8380037071; **Barshi:** Rajyog Toyota, Ph:7038763333; **Beed:** Briyog Toyota, Ph: 7391095330; **Buldhana:** Murli Toyota, Ph: 9272091155; **Chandrapur:** JSM Toyota, (Padoli Morwa), Ph: 7770017050; **Chiplun:** Sonak Toyota, Ph: 7030249292; **Dhule:** Chaudhari Toyota, Ph: 8855960992; **Gondia:** Sequel Toyota, Ph: 9172333905; **Jalna:** Sharayu Toyota, Ph: 8799967514; **Jalgaon:** Chaudhari Toyota, Ph: 8855960992; **Kolhapur:** Sonak Toyota, Ph:7030248181; **Latur:** Rajyog Toyota, Ph: 7798503333; **Nandurbar:** Chaudhari Toyota, Ph: 8855960992; **Nanded:** Rajyog Toyota, Ph: 9075083333; **Nashik:** Wasan Toyota, Ph: 88888 47191; **Nagpur:** Sequel Toyota, Ph: 7230018818, Patni Toyota, MIDC Hingna Wadi, Ph:7796614802, Untkhana, Ph: 7796614804; **Pune:** Shaw Toyota, S.B Road, Ph: 86699 58955, Wagholi, Ph: 8956682044, Shirur, Ph: 93709 04545, Rajyog Toyota: Pune, Ph: 8669503333, Sonak Toyota: Bavdhan, Ph: 7030969696, 9607969460; Sharayu Toyota, Bhosari: Ph: 9766275703/8956762870; **Ratnagiri:** Sonak Toyota, Ph: 7030249292; **Sambajinagar:** Sharayu Toyota, Ph: 8888893524; **Sangli:** Sonak Toyota, Ph: 7030258181; **Satara:** Digvijay Toyota, Ph: 8799926161; **Sindhudurg:** Sonak Toyota, Kankavali, Ph: 7030239292; **Tathawade:** Sharayu Toyota, Ph: 7888003080; **Wardha:** Patni Toyota, Nalwadi, Ph:7796614831; **Yavatmal:** Patni Toyota, Suchak Nagar, Ph: 7767002261.

पठाणकोटमध्ये हल्ल्याचा कट

युनोत उमटले बांगलादेशातील हिंसाचाराचे पडसाद

‘लष्कर’च्या दहशतवाद्याला अटक ● नवीन वर्षाच्या पूर्वसंध्येला हादरविण्याची योजना

♦ **पठाणकोट, २३ डिसेंबर**
पाकिस्तानी दहशतवादी पठाणकोटमध्ये दहशतवादी हल्ल्याचा कट रचत असल्याची माहिती पंजाब पोलिसांनी नुकत्याच अटक केलेल्या दहशतवाद्याच्या चौकशीतून समोर आले आहे. नवीन वर्षाच्या पूर्वसंध्येला पाकिस्तानी दहशतवादी पठाणकोट येथील वायुतळ आणि इतर लष्करी तळावर हल्ला करण्याच्या तयारीत असून, त्यांना मदत करण्यासाठी सीमावर्ती भागात त्यांचे स्लीपर सेल सक्रिय झाले असल्याचे तपासात उघड झाले.



काश्मीर खोऱ्यातील अनंतनाग जिल्ह्यात सैला गावात शोधमोहिमेवर असलेले जवान

पातिस अधीक्षक दलजिंदर सिंग यांनी सांगितले की, गुप्तचर संस्थांकडून मिळालेल्या माहितीच्या आधारे, पंजाब पोलिसांनी गंडला लहरी भागातून लष्कर-ए-तोयबाचा दहशतवादी बिल्लू गुजरला अटक केली. त्याचा साथीदार नजाकत हुसैन पसार झाला असून, त्याचा शोध सुरू आहे. अटकेतील दहशतवाद्याने चौकशीत सांगितले की, पाकिस्तानमधील दहशतवादी संघटना पुन्हा एकदा पठाणकोटमध्ये मोठ्या हल्ल्याचा कट आखत आहे. जम्मू-काश्मीर आणि पठाणकोटमध्ये घुसखोरी करण्याची योजना आखली आहेत. त्यांना मदत

करण्यासाठी सीमावर्ती भागात स्लीपर सेल सक्रिय झाले आहे. पाकिस्तानातील रहिवासी लष्कर ए तोयबाचा दहशतवादी मुझफ्फर अहमद हा या कटाचा सूत्रधार आहे. पठाणकोट वायुतळ, रेल्वे स्थानक, लष्करी तळावर त्यांनी २५ ते ३१ डिसेंबरदरम्यान हल्ल्याची योजना आखली आहे. दहशतवाद्यांनी संपकासाठी व्हर्च्युअल नंबरचा वापर केला आहे, ज्यामुळे त्यांची ओळख

पटवणे कठीण झाले आहे. पठाणकोट जिल्ह्यातील दमतल, धांगू, भदरोया आणि मिलवान यासारख्या संवेदनशील भागात सुरक्षा वाढवत पोलिस, सैन्य आणि विशेष कमांडो तैनात करण्यात आले आहेत. **श्रीनगर ते जम्मूपर्यंत सुरक्षा दलाची मोहीम**
पंजाब पोलिसांनी अटक केलेल्या दहशतवाद्याकडून मिळालेली माहिती आणि गुप्तचर संस्थांच्या इशान्यांनंतर

शोधमोहीम या भागात सुरू
जम्मू, सांबा, कठुआ आणि राजौरीसारख्या संवेदनशील सीमावर्ती जिल्ह्यांमध्ये जवान घरोघरी जाऊन शोध घेत आहेत. सांबा येथील बाबर नाला, पालोरा, त्रेयाल, मनसर आणि चिल्ला डांगा यांसारख्या भागांमध्ये दहशतवादी आणि स्लीपर सेलच्या सदस्यांना पकडण्यासाठी शोध सुरू आहे अखनूर सेक्टरमधील प्रवाला आणि आसपासच्या गावांमध्येही सुरक्षा दलांनी शोध मोहीम तीव्र केली आहे जम्मू जिल्ह्यातील पंसर, मनीयारी, पहाडपूर, तपन, मरीड, तरनाह नाला, बैन नाला आणि किशनपूर कांडीसह अनेक गावांमध्ये घरोघरी दहशतवाद्यांचा शोध सुरू आहे. स्फोटके, शस्त्रे आणि दारूगोळा शोधण्यासाठी स्निफर डॉग आणि मेटल डिटेक्टर तैनात करण्यात आले

हिंदू तरुणाच्या हत्येचा निषेध
♦ **न्यूपॉक, २३ डिसेंबर**
संयुक्त राष्ट्रांचे सरचिटणीस ऑटोनियो गुटेरेस यांनी बांगलादेशात एका हिंदू व्यक्तीच्या हत्येचा निषेध करत हिंसाचाराच्या इतर घटनांबद्दल चिंता व्यक्त केली आहे. बांगलादेशातील अल्पसंख्याकांवर झालेल्या हल्ल्यांबद्दल, विशेषतः हिंदूंच्या अतिकडच्या लिंगिंगबद्दल महासचिवांच्या प्रतिसादाबद्दल विचारलेल्या प्रश्नाचे उत्तर देताना ते म्हणाले, बांगलादेश असो किंवा

इतर कोणत्याही देशात, अल्पसंख्याक लोकांना आणि सर्व बांगलादेशीना सुरक्षित वाटण्याची गरज आहे. आम्हाला विश्वास आहे की सरकार प्रत्येक बांगलादेशी व्यक्तीची सुरक्षितता सुनिश्चित करण्यासाठी सर्वतोपरी प्रयत्न करेल. गेल्या आठवड्यात, बालुका येथे जमावाने दीपू दासला ईशनिं देवा आरोप केल्यानंतर त्याला मारहाण करून ठार मारले आणि त्याचे शरीर जाळले. दास यांच्या हत्येप्रकरणी रिवारी आणखी दोघांना अटक करण्यात आली. डेली स्टार वृत्तपत्राने पोलिस आणि रॉपेड अॅक्शन बटालियनच्या सूत्रांचा हवाला देत वृत्त दिले आहे

की, या अटकेसह, हत्येत सहभागी असल्याच्या आरोपाखाली आतापर्यंत १२ जणांना ताब्यात घेण्यात आले आहे. गुटेरेस यांनी शांतता राखण्याचे आणि सर्वांनी हिंसाचारापासून दूर राहण्याचे आवाहन केले. ते म्हणाले, बदलामुळे केवळ फूट वाढले आणि सर्वांचे हक्क कमकुवत होतील. मी अधिकाऱ्यांना हादीच्या मृत्यूला कारणीभूत ठरलेल्या हल्ल्याची त्वरित, निष्पक्ष, सखोल आणि पारदर्शक चौकशी करण्याचे आणि जबाबदार असलेल्यांवर योग्य प्रक्रिया आणि जबाबदारी सुनिश्चित करण्याचे आवाहन करतो, असे ते म्हणाले. **◀(वृत्तसंस्था)**



पुणे येथील प्राध्यापक आणि खगोलशास्त्रज्ञ सुहृद श्रीकांत मोरे यांना राष्ट्रपती द्रौपदी मुर्मू यांच्या हस्ते मंगळवारी विज्ञान युवा शांतीस्वरूप भटनागर पुरस्काराने सन्मानित करण्यात आले

२०२६ मध्ये बदलणार राज्यसभेचे गणित

♦ **नवी दिल्ली, २३ डिसेंबर**
२०२६ हे वर्ष राज्यसभेसाठी अत्यंत महत्वाचे ठरणार आहे. या वर्षात राज्यसभेच्या तब्बल ७५ जागा रिक्त होणार असून एप्रिल, जून आणि नोव्हेंबर या टप्प्यांत त्या जागांसाठी निवडणुका होतील. याच काळात पश्चिम बंगाल, केरळ, तामिळनाडू आणि आसाममध्ये विधानसभा होणार असल्याने देशाचे राजकीय वातावरण तापणार आहे. या निवडणुकांनंतर राज्यसभेत एनडीए आणि इंडिया आघाडी यांच्यातील ताकदीचे गणित बदलू शकते. बिहारमधून पाच तर उत्तरप्रदेशातून दहा राज्यसभा सदस्यांचा कार्यकाळ संपणार आहे. याशिवाय महाराष्ट्र, झारखंड, आंध्रप्रदेश, तेलंगणा, पश्चिम बंगाल, तामिळनाडू आणि ईशान्येकडील अनेक राज्यांमधील जागाही रिक्त होतील. सध्या राज्यसभेत एनडीएचे

७५ जागांवर होणार निवडणूक बिहार ते महाराष्ट्र: निवडणुकांचा प्रभाव
एप्रिल ते जून या काळात बिहारमधील पाचही राज्यसभा जागा रिक्त होतील. नुकत्याच झालेल्या विधानसभा निवडणुकांत एनडीएला मिळालेल्या यशामुळे बिहारमध्ये भाजप आणि जेडीयू प्रत्येकी दोन जागांवर दावा सांगू शकतात, अशी शक्यता वर्तवली जाते. काही जुन्या नेत्यांचे पुनरागमनही यामुळे शक्य आहे. महाराष्ट्रात एप्रिलमध्ये सात राज्यसभा जागांसाठी निवडणूक होऊ शकते.



१२९ खासदार आहेत. २०२६ मधील निवडणुकांमध्ये एनडीएचे वर्चस्व आणखी वाढेल की कमी होईल, याकडे संपूर्ण देशाचे लक्ष लागले आहे. विधानसभा निवडणुकांचे निकाल, पक्षांच्या आघाडीची गणितं आणि उमेदवारांची निवड, या सगळ्यांचा मिळून राज्यसभेच्या भविष्यातील राजकारणावर निर्णायक प्रभाव पडणार आहे. **दिग्गजांचा कार्यकाळ संपण्याचा मार्गार**
२०२६ मधील राज्यसभा

निवडणुका केवळ आकड्यांचा खेळ नाहीत, तर संसदेत पुढील कायदेविषयक अजेंड्याची दिशा यावरून ठरणार आहेत. या वर्षात ज्यांचा कार्यकाळ संपतोय, त्यात काँग्रेस अध्यक्ष मलिकार्जुन खरगे, माजी पंतप्रधान एच. डी. देवगौडा, दिग्विजय सिंह, शरद पवार यांच्यासह केंद्रीय मंत्री हरदीपसिंह पुरी आणि रामदास आठवले यांचा समावेश आहे. यातील किती जण पुन्हा सभागृहात परतणार आणि किती नव्या चेहऱ्यांना संधी मिळणार, हे अद्याप स्पष्ट नाही. **◀(वृत्तसंस्था)**



नितीन नवीन यांची भारतीय जनता पक्षाच्या राष्ट्रीय अध्यक्षपदी निवड झाल्यानंतर त्यांचे मंगळवारी पाटण्यात आगमन झाले. स्वागतानंतर भव्य 'रोड शो' चे आयोजन करण्यात आले. याप्रसंगी भाजपचा एक कार्यकर्ता घोड्यावर स्वार होत सहभागी झाला

भाजपचा माजी मंत्री काँग्रेस नेत्याच्या प्रेमात

आर्य समाज पद्धतीने केला विवाह

♦ **भोपाळ, २३ डिसेंबर**
राजकारणापायी एकमेकांची डोकी फोडणाऱ्यांच्या डोक्यात प्रकाश पाडणारी घटना मध्यप्रदेशात घडली आहे. मध्यप्रदेशचे माजी मंत्री दीपक जोशी यांनी काँग्रेस नेत्या पल्लवी सक्सेना यांच्याशी लग्नात बांधली आहे. दीपक जोशी हे मध्य प्रदेशचे माजी मुख्यमंत्री कैलाश जोशी यांचे सुपुत्र आहेत. त्यांनी पल्लवी यांच्यासोबत अत्यंत खाजगी कार्यक्रमात आर्य समाजाच्या पद्धतीने लग्न केले. या विवाह सोहळ्याचे फोटो सध्या समाज माध्यमांवर व्हायरल होत आहेत. आधी हे फोटो पल्लवी यांनी आपल्या सोशल मीडियावर शेअर केले

होते. नंतर मात्र त्यांनी हे फोटो छिळीट केले. या फोटोवर काँग्रेस नेते विजेंद्र शुक्ला यांनी देखील प्रतिक्रिया दिली होती.



दीपक जोशी यांची पहिली पत्नी विजया जोशी यांचा २०२१ मध्ये कोरोनाच्या दुसऱ्या लाटेत मृत्यू झाला होता. दीपक जोशी यांच्यावर दोन महिनांशी संबंध असल्याचे देखील वैयक्तिक आरोप झाले होते. राजकारणाच्या बाबतीत बोलायचं झालं तर ते मध्य प्रदेशचे शालेय शिक्षण मंत्री राहिले आहेत. मात्र, ते २०१८ च्या

पहिली पत्नी फरार
नम्रता यांच्यासोबत दीपक जोशी यांचे घटस्फोट प्रकरण सध्या कोर्टात आहे. दीपक जोशींची नवविवाहित पत्नी पल्लवी यांनी नम्रता ही फरार असल्यानं तिच्याविरूद्ध आयटी अंर्क अंतर्गत वॉरंट जारी असल्याचे सांगितलले पल्लवी यांनी भावूक होत सांगितलं की हे फक्त लग्नाचे नाते नाही तर आम्ही एकमेकांचा आधार आहोत. पल्लवी गेल्या १७ वर्षांपासून घटस्फोटाच्या वेदना झेलत आहेत. त्यांना पॅरेलेसिसचा अटॅक देखील आला होता. त्यामुळे त्या डिप्रेसनमध्ये गेल्या होत्या. दीपक जोशी यांनी त्यांना मानसिक आधार दिला अन् बळ दिले.

विधानसभा निवडणुकीत पराभूत झाले. त्यानंतर त्यांनी २०२३ मध्ये काँग्रेसमध्ये प्रवेश केला. मात्र पुन्हा पराभव झाल्यानंतर त्यांनी भाजपामध्ये घरावपसी केली. दीपक जोशी यांचे वडील कैलाश जोशी हे मध्यप्रदेशचे माजी मुख्यमंत्री राहिले आहेत. एवढा मोठा राजकीय वारसा असूनही दीपक जोशी यांची

वैयक्तिक आणि राजकीय आयुष्य हे वादग्रस्त राहिलं आहे. दरम्यान, दीपक जोशी यांच्याबद्दल दोन महिनांनी देखील लग्नाचे दावे केले होते. शिखा यांनी २०१६ ला लग्नाचा दावा केला होता. तर दीपक यांची पहिली पत्नी विजया यांचे २०२१ मध्ये निधन झाले होते. शिखा यांचे पती गौतम हे २०१८ - १९ पर्यंत एकत्र होते. **◀(वृत्तसंस्था)**

९ दिवसांनी लागू होणार आठवा वेतन आयोग

नवी दिल्ली : ७ व्या वेतन आयोगाची मुदत ३१ डिसेंबर २०२५ या दिवशी औपचारिकपणे संपणार आहे. यामुळे ८ व्या वेतन आयोगाबाबत अपेक्षा वाढल्या आहेत. ऑक्टोबर २०२५ मध्ये, केंद्र सरकारने ८ व्या वेतन आयोगाच्या संदर्भ अटींना मान्यता दिली. वेतन, भत्ते आणि पेन्शनबाबतच्या शिफारसी सरकारला सादर करण्यासाठी आयोगाला नोव्हेंबर २०२५ पासून अंदाजे १८ महिने देण्यात आले आहेत. सरकारी पद्धतीनुसार, १ जानेवारी २०२६ ही नवीन वेतन रचनेची कागदी प्रभावी तारीख मानली जाऊ शकते. याचा अर्थ असा नाही की, कर्मचाऱ्यांच्या पगारांना त्या तारखेपासून वाढीव वेतन मिळण्यास सुरुवात होईल. प्रभावी तारीख आणि प्रत्यक्ष देयकामध्ये अनेकदा मोठा फरक असतो, असे तज्ज्ञांचे म्हणणे आहे. **◀(वृत्तसंस्था)**

स्वेच्छेने देशाबाहेर जाणाऱ्यांना अमेरिका देणार बक्षीस

मोफत हवाई तिकिटेही देण्याचे प्रलोभन
♦ **वॉशिंग्टन, २३ डिसेंबर**
बेकायदेशीरी स्थलांतरितांवर कारवाई करणाऱ्या डोनाल्ड ट्रम्प प्रशासनाने आता स्वेच्छेने देश सोडणाऱ्यांना एक ऑफर दिली आहे. अमेरिकेतील गृह सुरक्षा विभागाने जाहीर केले आहे की अमेरिकेत राहणाऱ्या कागदपत्र नसलेल्या परदेशी नागरिकांना स्वेच्छेने देश सोडल्यास तीन हजार डॉलर्स आणि त्यांच्या मायदेशी जाण्यासाठी मोफत हवाई तिकिट मिळेल. आदेशात असेही म्हटले आहे की देश सोडण्यात अयशस्वी झाल्याबद्दल लावण्यात आलेला कोणताही दंड माफ केला जाईल. गृह सुरक्षा सचिव क्रिस्टी नोएम यांनी सांगितले की पूर्वी, स्वेच्छेने देशांतर करण्याचा निर्णय घेणाऱ्यांना १,००० डॉलर्स दिले जात होते. पण, ही रक्कम तिप्पट करण्यात आली आहे. सुट्टीच्या काळात अमेरिका सोडणाऱ्यांना सूट देण्यात आली आहे, असेही त्यांनी सांगितले. जानेवारी २०२५ पासून, १.९ दशलक्ष लोकांनी स्वेच्छेने अमेरिका सोडली आहे हे लक्षात घेतले पाहिजे. दरम्यान, ख्रिसमसच्या काळात स्व-निर्वासनासाठी मिळणारा स्टायपेंड तिप्पट करण्यात आला आहे. तथापि, ही ऑफर मर्यादित काळासाठी आहे. त्यांनी असेही म्हटले आहे की जे स्व-निर्वासनाचा पर्याय निवडणार नाहीत त्यांना पकडल्यास जबरदस्तीने त्यांच्या मायदेशी परत पाठवले जाईल. **◀(वृत्तसंस्था)**

चित्रपट वार्ता

माधुरीला मिळाला होता नाक बदलण्याचा सल्ला

मुंबई : हिंदी चित्रपटसृष्टीतील सर्वात देखणी अभिनेत्री कोण, असे विचारले तर आजही अनेकांच्या तोंडी मधुबालानंतर माधुरी दीक्षितचेच नाव येईल. आजही माधुरी अनेकांची आवडती अभिनेत्री आहे. असे असूनही सुरुवातीच्या काळात माधुरीला तिच्या शरीररूपीवरून, चेहऱ्याच्या ठेवणीवरून बरेच काही ऐकावे लागले होते. याविषयी माधुरीने सांगितले की, जेव्हा मी सुरुवात केली तेव्हा अनेक लोक मला म्हणायचे, तुझे शरीर असे आहे, तुझे नाक असे आहे, तू अमूक कर...वागैरे. मी अशा टीकेमुळे अस्वस्थ व्हायची तेव्हा आईकडे जायची. आई म्हणायची, काळजी करू नकोस. एकदा का तुझा चित्रपट यशस्वी झाला की लोक तुझ्या याच गोष्टीचे कौतुक करतील. पुढे काही वर्षातच आईचे म्हणणे खरे झाले. 'तेजब' सुपरहीट झाल्यापासून आजतगायत कोणीही मला कोणत्याही बाबतीत काही बोललेले नाही. लोकांनी मी जशी आहे तसे मला स्वीकारले. आजच्या अभिनेत्रींनीही अमूक असे दिसण्याचा अडहास करू नये. आपल्यातील वेगळेपण ओळखून ते जपण्याचा प्रयत्न करा. ■


कमाईच्या बाबतीतही 'धुरंधर'



सिनेमाच्या इतिहासात कमाईच्या बाबतीत हा चित्रपट ११व्या क्रमांकावर आहे. भारतात चित्रपटाचे एकूण कलेक्शन ५९८ कोटी झाले. 'धुरंधर' चित्रपट प्रदर्शनानंतर अवरच्या १८ दिवसांतच रू. १ कोटी सुपरस्टार, सुलतान, छावा यांसारख्या चित्रपटांना मागे टाकत सर्वाधिक कमाई करणारा सहावा हिंदी चित्रपट बनला आहे. ■

रणवीरसिंहने सोडला 'डॉन ३'

मुंबई : सध्या संपूर्ण देशात 'धुरंधर' चित्रपटाने अक्षरशः धुमाकूळ घातला आहे. या चित्रपटाने २० दिवसही पूर्ण झाले नसताना साडेपाचशे कोटींहून अधिकचा गल्ला जमवला आहे. यात रणवीरसिंह मुख्य भूमिकेत असून त्याच्या कामाचे सर्वत्र कौतुक होत आहे. 'धुरंधर'नंतर त्याच्या आगामी 'डॉन ३'विषयी सर्वाता उत्सुकता होती. मात्र, मुंबयी 'डॉन ३' सोडत वाहत्यांना आश्चर्याचा धक्का दिला आहे. 'धुरंधर'च्या यशानंतर आता रणवीरला त्याच धाटणीची भूमिका नको होती. त्यामुळे त्याने 'डॉन ३' सोडण्याचा निर्णय घेतल्याचे समजते. सध्या तो 'प्रलय'च्या तयारीत आहे. आता रणवीरच्या जागी 'डॉन ३' मध्ये फरहान अख्तर कोणाला घेणार, याकडे सर्वांचे लक्ष लागले आहे. ■



▶ महत्वाचे...



स्मृतीदिनानिमित्त भाई छत्रुसिंह चंदेले यांना अभिवादन

सोलापूर, दि. २३ डिसेंबर-

भाई छत्रुसिंह चंदेले यांच्या ४० व्या स्मृतीदिनानिमित्त त्यांना अभिवादन करण्यात आले.जुना एम्प्लॉयमेंट चौकातील त्यांच्या पुतळ्याला तसेच विडी घरकुल येथील चंदेले शैक्षणिक संकुलात भाई छत्रुसिंह चंदेले स्मृती केंद्राचे उपाध्यक्ष प्रा. विलास बेत, सचिव रवींद्र मोकाशी यांच्या हस्ते पुष्पहार अर्पण करण्यात आला. यावेळी स्मृती केंद्राच्या विश्वस्त प्रा. डॉ. रोझा चंदेले, सुधीर चंदेले, अरविंद चंदेले, राहुल चंदेले, अमृतदत्त चित्री, अंबादास पवार, दत्ता सोनवणे, प्रकाश परदेशी, अन्वर मिस्री, गंगाधर शिंदे, गोपाळ, विलास कुलकर्णी यांच्यासह भाई छत्रुसिंह चंदेले समाजकार्य महाविद्यालयाचे प्राचार्य सिद्धार्थ गायकवाड, राष्ट्रमाता इंदिरा प्राथमिक शाळेचे मुख्याध्यापक महादेव तोळणूर, भाई छत्रुसिंह चंदेले माध्यमिक विद्यालयाचे मुख्याध्यापक काकासाहेब गाढवे उपस्थित होते.



जानेवारीत विशेष सिकलसेल तपासणी मोहीम

सोलापूर, दि. २३ डिसेंबर-

सार्वजनिक आरोग्य विभागाच्या वतीने राज्यात १५ ते ३१ जानेवारी २०२६ या कालावधीत सिकलसेल तपासणी विशेष पंधरवडा राबविण्यात येणार आहे. याकालावधीत सिकलसेल आजाराचे निदान, उपचार व संदर्भ सेवा उपलब्ध करून देण्यात येणार आहेत. सिकलसेल तपासणी विशेष पंधरवडा मोहिमेअंतर्गत राज्यातील सिकलसेल आजाराचे प्रमाण अचक असलेल्या २१ जिल्ह्यांतील प्रत्येक नागरिकाची सिकलसेल तपासणी करण्यात येणार असून, एकही नागरिक सिकलसेल तपासणीपासून वंचित राहू नये, याची काटेकोर दक्षता सार्वजनिक आरोग्य विभागकडून घेण्यात येईल. आरोग्य विभागातील वैद्यकीय अधिकारी व कर्मचाऱ्यांचे पगार प्रत्येक महिन्याच्या १ ते ५ तारखेपर्यंत अदा करण्याबाबत स्पष्ट सूचना दिल्या आहेत. दिरंगाई झाल्यास संबंधित अधिकार्याला जबाबदार धरले जाईल. तसेच जिल्हा आरोग्य संस्थांनी आवश्यकतेनुसारच खरेदी करावी, अनावश्यक खर्च टाळावा व सर्व कार्यात पारदर्शकता ठेवण्याबाबत बैठकीत सूचना दिली आहे. बैठकीस आरोग्य विभागाचे सचिव ई. रवींद्र, आरोग्य सेवा आयुक्त डॉ. कादंबरी बलकवडे, आरोग्य संचालक डॉ. विजय कंदेवाड, सहसंचालिका डॉ. सुनिता गोल्हाईत उपस्थित होते.



जिल्हा युवा महोत्सवात हर्षदा भंडारे द्वितीय

सोलापूर, दि. २२ डिसेंबर-

जिल्हा क्रीडा अधिकारी कार्यालयातर्फे घेण्यात आलेल्या जिल्हास्तर युवा महोत्सवमध्ये संगमेश्वर महाविद्यालयातील एमएससी भाग २ वी विद्यार्थिनी हर्षदा भंडारे हिने लोकनृत्य स्पर्धेत द्वितीय क्रमांकाचे पारितोषिक पटकविले आहे. पारितोषिक वितरण समारंभात जिल्हा क्रीडा अधिकारी श्रीकांत हरनाळे यांच्या हस्ते भंडारे हिचा स्मृतीचिन्ह व पाच हजारांचा धनादेश देवून सन्मान करण्यात आला. यावेळी तिची विभागीय स्पर्धेसाठी निवड झाल्याची घोषणा करण्यात आली. यावेळी जिल्हा क्रीडा अधिकारी श्रीकांत हरनाळे, दयानंद शिक्षण शाख महाविद्यालयाचे प्राचार्य एस.बी.क्षीरसागर, मुख्य क्रीडा कार्यकारी अधिकारी दत्तात्रय वरकड, तालुका क्रीडा अधिकारी गणेश पवार, निवृत्त क्रीडा अधिकारी सत्येन जाधव उपस्थित होते. यावेळी स्पर्धेचे परीक्षक म्हणून डॉ. पंकज पवार, मनोज अंकुश, राजेश पवार, विशाल चव्हाण, सुमित भोसले, शुभम रणखोंबे, संगमेश्वर बिराजदार, राजेशेखर शिंदे, गोविंद काळे यांनी काम पाहिले.

Classifieds

पाहिजेत
कौस्तुभ इंजिनिअरिंग
येथे Office Clerk
(MS-CIT, Tally) -
फोन करून येणे. होटगी
रोड चव्हाण मोटर्समार्गे.
7720087726

दै. सोलापूर तरुण भारत मध्ये प्रसिद्ध होणाऱ्या सर्व प्रकारच्या जाहिरातींमधील मजकूर जाहिरातदाराने दिल्या नुसारच प्रसिद्ध केला जातो. यातील कोणत्याही मजकुराच्या सत्यतेबाबत दै. सोलापूर तरुण भारत हमी घेऊ शकत नाही, याची वाचकांनी नोंद घ्यावी.

शेतकऱ्यांच्या खात्यावर ७११ कोटी ५५ लाख रुपये थेट जमा

११ हजार शेतकऱ्यांची ई-केवायसी पॅडिंग

तथा वृत्तसेवा,
सोलापूर, दि. २३ डिसेंबर-

अतिवृष्टी आणि पूर स्थितीमुळे जिल्ह्यातील बाधित ७ लाख ६४ हजार १७३ शेतकऱ्यांच्या नुकसान भरपाईसाठी ८६७ कोटी ३७ लाख ६३ हजार ८५५ रुपयांची मागणी अहवालाद्वारे केली आणि यातील सर्वच रक्कम मंजूर झाली आहे. यातील ६ लाख १९ हजार १४५ शेतकऱ्यांसाठी आजतागायत ७५२ कोटी ७९ लाख ०४ हजार ५४६ रुपये मंजूर झाले असून, त्यापैकी ५ लाख ८९ हजार २८० शेतकऱ्यांच्या खात्यावर आजतागायत ७११ कोटी ५५ लाख १६ हजार ८८६ रुपये झाले जमा झाले आहेत आणि ईकेवायसीअभावी ११ हजार ०६२ शेतकऱ्यांचे १२ कोटी २५ लाख ६३ हजार ११८ रुपये पॅडिंग पडले आहेत.

अतिवृष्टी होवून अडीच महिने झाले तरी अजून ११ हजार शेतकऱ्यांच्या खात्यावर ई-केवायसीअभावी पैसे जमा झाले नाहीत. शासनाच्या पोर्टलवर ही रक्कम अदा झालेली दिसत आहे

मात्र केवळ ई-केवायसी, फार्मर आयडीमुळे ही रक्कम लटकली आहे. जिल्हा प्रशासनाकडून ही रक्कम अदा करण्यासाठी धडपड चालू आहे. गावनिहाय कॅम्प सुरू केले आहेत. ई-केवायसी नसली तरी आता फार्मर आयडी शेतकऱ्यांसाठी गरजेचा आहे. यामुळे जाणकार शेतकरी आपला फार्मर आयडी ई-महासेवा केंद्र आणि प्रशासनाच्या शिबिरात जावून काढू लागले आहेत. मात्र अनेक अडणी शेतकऱ्यांना या कामात यश येत नाही. यामुळे अशाच शेतकऱ्यांचे हे पैसे बँकांत पडले आहेत.

जिल्ह्यातील १०३ महसूल मंडलात अतिवृष्टी झाली होती; २१ ते २३ सप्टेंबरपर्यंत महापुराचे मोठे संकटही ६ तालुक्यातील अनेक शेतकऱ्यांवर ओढवले होते. राज्य सरकारने भरपाईसाठी तीन हेक्टरपर्यंत मदत देण्याचा निर्णय घेतला आहे. यासाठी राज्यातील शेतकऱ्यांना दिलासा देण्यासाठी ३२ हजार कोटींचे पॅकेज जाहीर करण्यात आले. ई-केवायसी, ऑनग्रीनस्टॅक केलेल्या सर्वच शेतकऱ्यांना थेट मदत मिळत आहे. राहिलेल्या शेतकऱ्यांनीही लवकर ई-केवायसी करून घ्यावी, असे आवाहन करण्यात आले आहे.



बालाजी अमाईन्सच्यावतीने १० वीच्या विद्यार्थ्यांना अपेक्षित संच भेट

तथा वृत्तसेवा,
सोलापूर, दि. २३ डिसेंबर-

जिल्हा माध्यमिक व उच्च माध्यमिक शाळा मुख्याध्यापक संघ सोलापूर यांच्यावतीने बालाजी अमाईन्सच्या संचालक मंडळाकडे सोलापूर व परिसरातील शाळांमधील गरजू विद्यार्थ्यांना आर्थिक परिस्थितीमुळे दहावीच्या परिक्षेपूर्वी सराव परिक्षेचा अभ्यास करण्याकरीता २१ अपेक्षित प्रश्नसंच मिळावे, अशी मागणी केली होती. त्यानुसार बालाजी अमईन्सच्या वतीने सोलापूरसह धाराशिव जिल्ह्यातील १० वीच्या गरीब विद्यार्थ्यांसाठी अपेक्षित प्रश्नसंच भेट देण्यात आले.

बालाजी अमाईन्सच्या वतीने मागील दोन वर्षांपासून अपेक्षित संच सोलापूर व धाराशिव जिल्ह्यातील शाळांना देत आहे. या प्रमाणे

यंदाच्यावर्षी संचालक मंडळ व व्यवस्थापकीय संचालक राम रेड्डी यांनी सोलापूर व धाराशिव जिल्ह्यातील काही शाळांतील गरिब विद्यार्थ्यांकरीता दहावीचे अपेक्षित प्रश्नसंच वाटप करण्यात आले. याप्रसंगी बालाजी अमाईन्स सीएसआर विभागप्रमुख अनिल विपत, मुख्याध्यापक संघाचे प्राचार्य शंकर वडणे, जिल्हा संपर्कप्रमुख महाराष्ट्र राज्य शाळा कृती समितीचे गुरुनाथ वांगीकर, रामनसले ब्रम्हगायत्री शाळेचे घोडके, पाटील, झाडबुके, महादेव गवळी, सारंग पाटील यांची उपस्थिती होती.

कार्यक्रमास बालाजी अमाईन्सचे दत्तप्रसाद सांजेकर, अमोल गुंड व शाळांमधल शिक्षक व मुख्याध्यापक उपस्थित होते. सोलापूर शहर, उत्तर सोलापूर तालुका व मोहोळ तालुक्यातील शाळांना अपेक्षित प्रश्नसंच भेट देण्यात आले.

क्रीडा भारतीच्या क्रीडाज्ञान परीक्षेचे पारितोषिक वितरण

तथा वृत्तसेवा,
सोलापूर, दि. २३ डिसेंबर-

क्रीडा ज्ञान परीक्षेतील दोन पारितोषिक वितरण समारंभ क्रीडा भारती पश्चिम महाराष्ट्र प्रांत उपाध्यक्ष प्रा. शैलेश आपटे यांच्या हस्ते प्रदान करण्यात आला.

श्री सिद्धेश्वर वुमन्स पॉलिटेक्निक दुपारी १.३० वाजता श्री सिद्धेश्वर वुमन्स पॉलिटेक्निक कॉलेज पहिल्या तीन क्रमांकाच्या विद्यार्थिनींना महाविद्यालयाला स्मृतीचिन्ह देण्यासाठी महाविद्यालयाच्या सभागृहामध्ये याचे वितरण झाले. अध्यक्षस्थानी प्राचार्य गजानन धरणे उपस्थित होते. एस ई एस पॉलीटेक्निक इंजिनिअरिंग कॉलेज या ठिकाणी आयोजित कार्यक्रमास उपप्राचार्य पाटील व संचालक मंडळातील



सदस्य श्री देवगावकर हे उपस्थित होते. या महाविद्यालयातील ओवी शिंदे यांनी क्रीडा ज्ञान परीक्षेतील तृतीय क्रमांकाचे रुपये २५ हजारचे पारितोषिक मिळवले होते. याचा पारितोषिक वितरण समारंभ या महाविद्यालयाच्या सभागृहामध्ये करण्यात आला. सायंकाळी सहा वाजता सक्षम महिला अभियाना

अंतर्गत लाठी काठी क्रीडा केंद्राचे उद्घाटन शिवस्मारक च्या क्रीडांगणावर प्राध्यापक शैलेश आपटे यांच्या हस्ते करण्यात आले. सर्व कार्यक्रमांसाठी क्रीडा भारती पश्चिम महाराष्ट्रचे मंत्री ज्ञानेश्वर माकल व सोलापूर जिल्हा कार्यकारणीतील सर्व सदस्य मोठ्या संख्येने उपस्थित होते.



अबुबकर हारुन सय्यद आणि नुरुद्दीन मुल्ला यांचा अजित पवारांच्या राष्ट्रवादीत प्रवेश

तथा वृत्तसेवा,

सोलापूर, दि. २३ डिसेंबर-

सोलापूर महानगरपालिका निवडणुकीच्या पार्श्वभूमीवर राष्ट्रवादीचे ज्येष्ठ नेते तौफिक शेख यांच्या नेतृत्वाखाली सोलापुरातील राष्ट्रवादीचे माजी उपमहापौर स्वर्गीय हारून सय्यद यांचे चिरंजीव अबुबकर सय्यद आणि नुरुद्दीन मुल्ला यांच्यासह त्यांच्या कार्यकर्त्यांनी रविवारी इंदापूर येथील भरणेवाडी येथे सोलापूर राष्ट्रवादीचे संपर्कमंत्री दत्तात्रय भरणे यांच्या प्रमुख उपस्थितीत राष्ट्रवादीत प्रवेश केला.

यावेळी दत्तात्रेय भरणे यांनी अबुकर

सय्यद, नुरुद्दीन मुल्ला, मुसा शेख, जुनेद शेख, मुसेब सय्यद, अहमद मुल्ला तसेच सर्फराज पटेल यांच्या गळ्यात राष्ट्रवादी पक्षाचे उपरणे घालून त्यांचे स्वागत केले. सोलापूर महानगरपालिका निवडणुकीत इच्छुक उमेदवारांची वाढलेली संख्या लक्षात घेता यंदा राष्ट्रवादीला मोठे यश मिळेल, असा विश्वासही संपर्कमंत्री भरणे यावेळी व्यक्त केला. याप्रसंगी राष्ट्रवादीचे शहर - जिल्हाध्यक्ष संतोष पवार, कार्याध्यक्ष जुबेर बागवान, ज्येष्ठ नेते तौफिक शेख, प्रदेश सरचिटणीस खलील शेख, जनरल सेक्रेटरी प्रमोद भोसले, शाम राव गंगोई उपस्थित होते.

शेतजमिनी खरडून गेलेल्यांनाही आता लवकरच मदत

जिल्हाधिकारी कुमार आशीर्वाद

तथा वृत्तसेवा,

सोलापूर, दि. २३ डिसेंबर-

जिल्ह्यात अतिवृष्टी होवून अडीच महिने झाले तरी नुकसानभरपाईचे अजून ११ हजार शेतकऱ्यांच्या खात्यावर ई-केवायसीअभावी पैसे जमा झाले नाहीत. शासनाच्या पोर्टलवर ही रक्कम अदा झालेली दिसत आहे मात्र केवळ ई-केवायसी, फार्मर आयडीमुळे ही रक्कम लटकली आहे. जिल्हा प्रशासनाकडून ही रक्कम अदा करण्यासाठी धडपड चालू आहे. गावनिहाय कॅम्प सुरू केले आहेत. याच महापुरात ज्या शेतकऱ्यांची जम िन, पिके वाहून गेली होती; विहिरी वाहून गेल्या होत्या या सर्व शेतकऱ्यांना येत्या काही दिवसात पैसे मिळणार आहेत.

या महापुरात अनेकांची शेती खरडून गेली आहे; अनेकांच्या ऊस व फळबागा वाहून गेल्या आहेत; विहिरी

बुजल्या आहेत, अशा शेतकऱ्यांनाही पैसे मंजूर झाले असून, त्यांच्याही याद्या अपलोड करण्यास सुरुवात केली आहे. आजतागायत ७ हजार २०० शेतकऱ्यांची नावे पोर्टलवर लोड केली आहेत. उर्वरित शेतकऱ्यांची नावेही पुढील आठवड्यापर्यंत पोर्टलवर लोड करण्यात येतील आणि सर्वांना येत्या काही दिवसात पैसे मिळणार आहेत. गावोगाव शिबिरे घेवून त्या शेतकऱ्यांची ई-केवायसी, ऑनग्रीनस्टॅक करून घेतले जात आहे. महापूर आणि अतिवृष्टीने जिल्ह्यातील १२ हजार ५० हेक्टर क्षेत्रावरील माती खरडून गेली. त्यामुळे या जमिनी कसण्यायोग्य राहिल्या नाहीत. यासाठी राज्य शासनाकडे ५७ कोटी रुपयांची मागणी केली होती; तीही मंजूर झाली आहे. अतिवृष्टीने जिल्ह्यातील अनेक शेतकऱ्यांच्या विहिरी ढासळून त्यात गाळ पडला आहे. या विहिरीच्या दुरुस्तीचेही नियोजन आखण्यात येत आहे. यासाठी रोजगार हमी योजनेतून शेतकऱ्यांना मदत करण्यात येत असल्याचेही जिल्हाधिकारी यांनी सांगितले.

कॉलेज युवतीचा

केला पाठलाग

तथा वृत्तसेवा,
मंगळवेढा दि. २३ डिसेंबर-

एका १९ वर्षीय कॉलेज युवतीचा मोटार सायकलवर पाठलाग करून तु मला खूप आवडतेस माझे तुझ्यावर प्रेम आहे असे म्हणून तिच्या मनाला लज्जा वाटेल असे कृत्य केल्याप्रकरणी शुभम पोपट डोरले याच्याविरुद्ध मंगळवेढा पोलीसात गुन्हा दाखल झाला आहे. पोलीसांनी दिलेली माहिती अशी, फियादी तथा पिडीता ही १६ ते २२ डिसेंबर पर्यंत घरातून कॉलेजला जाणेपर्यंत तिचा मोटर सायकलवर पाठलाग करून तिच्या मोबाईलवर फोन केला. फियादीने फोन करू नको व मागे येवू नको, असे वारंवार सांगूनही त्याच्यामध्ये बदल झाला नाही. १६ डिसेंबर रोजी पिडीतेस मोटर सायकलवर येवून त्याने पिडीतेस थांबवून तु मला फोन का करत नाही असे म्हणाला.

त्यावेळी पिडीतेने तू मला बोलू नको माझ्या पाठीमागे का लागला आहेस? असे म्हणत असताना गाडीवरून खाली उतरून पिडीतेचा हात धरून जवळ ओढून तू मला खूप आवडतेस माझे तुझ्यावर प्रेम आहे असे म्हणत लज्जा वाटेल असे कृत्य केले. तपास पोलीस हवालदार कांबळे हे करीत आहेत.

मुख्यमंत्री माझी लाडकी बहीण योजना

विधवा, घटस्फोटीत महिलांच्या ई-केवायसीला मुदतवाढ

सोलापूर, दि. २३ डिसेंबर

मुख्यमंत्री माझी लाडकी बहीण योजनेतील लाभार्थी महिलांचे ई-केवायसी करताना ज्या लाभार्थी महिलांचे पती किंवा वडील यांचा मृत्यू झाला आहे किंवा लाभार्थी महिला या घटस्फोटीत आहेत. अशा लाभार्थी महिलांचे पती किंवा वडील यांचे आधारक्रमांक ओटीपी येण्यास अडचण येत होती. त्यांना ३१ डिसेंबर २०२५ पर्यंत सूट देण्यात आली आहे.

त्यामुळे त्यांची ई केवायसी पूर्ण होत नाही. अशा लाभार्थी महिलांचे पती किंवा वडील यांचे मृत्यू प्रमाणपत्र किंवा न्यायालयाचे आदेश अंगणवाडी सेविका यांच्याकडे जमा करण्यात येत

आहेत. त्या आधारे अंगणवाडी सेविका शिफारस पत्र बाल विकास प्रकल्प कार्यालयास सादर करीत असल्याची माहिती जिल्हा महिला व बाल विकास प्रकल्प अधिकारी दीपक वेपे यांनी दिली.

जिल्हा महिला व बालविकासा अधिकारी कार्यालयात कडून सदरील लाभार्थी महिलांची माहिती शासनस सादर करण्यात येत आहे. अशा लाभार्थी महिलांचे पती किंवा वडील यांचे आधारक्रमांक ओटीपी पासून त्यांना सूट देण्यात येणार आहे. या प्रकरातील लाभार्थी महिलांनी जवळच्या अंगणवाडी सेविका यांच्याशी संपर्क साधून त्यांच्याकडे संबंधित कागदपत्र जमा करावीत.

CHANGE IN NAME
I HAVE DECLARE THAT MY OLD NAME IS Jain Dhaval Kamlesh HAS BEEN CHANGED TO Kothari Dhaval Kamlesh
Resi. - 4/2, Vardhaman Nagar, Bhavani Peth, Solapur
KINDLY NOTE
THE SAME.(350/25 Dtd.23.12.2025)

CHANGE IN NAME
I, hereby declare that My Old Name- BANU BEGUM MOHD SATTAR has been changed to - BANU SARDAR PATHAN
Resi add- At-710 Fule Plot, Paranda Road, Barshi, Tal. Barshi, Dist. Solapur Mob. No. 9322924251
Affidavit No. 04115/2025

जाहीर नोटीस

मे. कार्यकारी दंडाधिकारी, बार्शी यांच्या न्यायालयात

जन्म-मृत्यु प्रकरण अर्ज क्र. ४०७/२०२४

-- अर्जदार

१. प्रमिला राजेंद्र गरड

रा. खरटमोल प्लॉट बार्शी रोड, वैराग ता. बार्शी

(असल्यास तर्फ वकील सुधीर का कापसे)

विरुध्द

२. जन्म-मृत्यू नोंदणी अधिकारी

तथामुख्याधिकारी न.प. वैराग

सदर या जाहीर नोटीसीद्वारे सर्व लोकांस कळविण्यात येते की, अर्जदाराचा मुलगा रोहन राजेंद्र गरड, रा. खरटमोल प्लॉट बार्शी रोड वैराग ता. बार्शी यांचा मीज वैराग स्थानिक क्षेत्र राहत्या घरी ता. बार्शी, जि. सोलापूर या ठिकाणी दिनांक ०४ ऑक्टोबर १९९९ जन्म झालेला असून त्यांची जन्म नोंद नजरबुकीने करण्याची राहिलेली असून, जन्म मृत्यू नोंदणी नियम १९६९ (सुधारीत २०२३) कलम १३ (३) अन्वये जन्म नोंदीचा आदेश होणेनामी अर्ज दाखल केलेला आहे. तरी अर्जदाराचा मुलगा रोहन राजेंद्र गरड यांचा दिनांक ०४ ऑक्टोबर १९९९ रोजी मीजे वैराग स्थानिक क्षेत्र राहत्या घरी ता. बार्शी जि. सोलापूर या ठिकाणी जन्म झाल्याबाबत कोणाचीही हरकत असल्यास ती त्याने स्वतः किंवा वकिलामार्फत में. न्यायालयात प्रसिद्धीच्या दिनांकापासून एक महिन्याच्या आत समक्ष हजर राहून द्यावी. मुदतीत हरकत न आल्यास कोणाचीही कोणतीही हरकत नाही असे समजून सदरची नोंद घेणेकामी गैरअर्जदार यांना आदेश देण्यात येईल व मागावून येणाऱ्या कोणत्याही हरकतीचा विचार केला जाणार नाही.

आज. ता. २३ डिसेंबर २०२५ रोजी माझ्या सहनिशि व शिक्क्यानिशी

सही /-

कार्यकारी दंडाधिकारी बार्शी



भा.कृ.अनु.प. - राष्ट्रीय अन्नार अनुसंधान केंद्र, सोलापूर
ICAR - National Research Centre on Pomegranate
(Indian Council of Agricultural Research)
NH-65, Solapur-Pune Highway, Kegaon, Solapur-413 255 (M.S.)
T-(0217) 2354330, 2350074, 2350263 ,F-(0217) 2353533
E mail- nrpcpomegranate@gmail.com, Website- nrpcpomegranate.icar.gov.in
(ISO 9001:2015 Certified Institute)



WALK-IN-INTERVIEW
A Walk in interview will be held on 20.01.2026 11:00 AM at ICAR-National Research Centre on Pomegranate, Kegaon, Solapur for engagement of worker under project on contractual basis at a consolidated remuneration under time bound project.

Sl. No.	Name of the Project	Name of Post	Number of Posts
1.	Indian Council of Agricultural Research	Young Professional - II	01 (One)
2.	Real-time advisory services (AI Based Mobile application): On field diagnosis and need based plant disease advisory system for sustainable disease management of pomegranate	Young Professional - I	01 (One)

For more details of posts, application form, essential and desirable qualifications, Job requirements and the terms and conditions please visit our website: nrpomegranate.in.

Sd/-
DIRECTOR

✓

महत्त्वाचे

एकाच षटकात ५ गडी बादचा विक्रम



इंडोनेशिया : इंडोनेशियाचा वेगवान गोलंदाज गेडे प्रियंदनाने इतिहास घडविला. तो टी-२० आंतरराष्ट्रीय क्रिकेट सामन्यात एकाच षटकात पाच गडी बाद करणारा जगातील पहिला गोलंदाज ठरला आहे. २८ वर्षीय उजव्या हाताच्या वेगवान गोलंदाजाने कंबोडियाविरुद्ध ही विश्वविक्रमी कामगिरी केली. इंडोनेशिया आणि कंबोडिया यांच्यातील सध्या सुरू असलेल्या टी-२० आंतरराष्ट्रीय मालिकेतील एक सामना मंगळवारी बाली येथे खेळला गेला. प्रियंदनाने एकाच षटकात पाच गडी बाद केले. इंडोनेशियाच्या संघाने सामन्यात वर्चस्व गाजवले. तथापि, कंबोडियन संघालाही पुनरुत्थान करण्याची संधी होती, परंतु त्यांना चांगली कामगिरी करण्यात अपयश आले. प्रथम फलंदाजी करताना इंडोनेशियन संघाने १६८ धावा केल्या. लक्ष्याचा पाठलाग करताना कंबोडियाची एकवेळ ५ बाद १०६ अशा धावा होत्या. तिथून, सामन्याचा निकाल कोणत्याही दिशेने जाऊ शकला असता. तथापि, कंबोडियन संघ प्रियंदनावर मात करू शकला नाही आणि पराभवाला सामोरे जावे लागले. प्रियंदनाने पहिल्या षटकातील पहिल्या तीन चेंडूंवर शाह अब्राह हुसेन, निर्मलजीत सिंग आणि चांभून रथनक यांना बाद करून हॅटट्रिक पूर्ण केली. चौथा चेंडू डॉट होता. त्यानंतर मोंगदारा सोक आणि प्लेत केनक यांना बाद करून एका षटकात पाच बळी पूर्ण केले.

चिन्नास्वामीमध्ये विजय हजारे चषक सामन्यास नकार

बंगळूरू : २४ डिसेंबरासून सुरू होणाऱ्या विजय हजारे चषकाचे सामने आता बंगळूरू येथील एम. चिन्नास्वामी स्टेडियमवर खेळले जाणार नाहीत. सुरक्षिततेच्या कारणास्तव, येथे होणारे सर्व सामने बीसीसीआयच्या सेंटर ऑफ एक्सलन्समध्ये हलवण्यात आले आहेत. यासोबतच, बंगळूरूमध्ये स्पर्धेतील सर्व सामने बंद दारामार्गे खेळले जातील, म्हणजेच चाहत्यांना प्रवेश नसेल. यापूर्वी दिलीप चषक आणि इंडिया ए चे सामनेही याच पद्धतीने आयोजित करण्यात आले होते.

राष्ट्रीय डायव्हिंग स्पर्धेत 'एमव्हीसीएस'च्या मनस्वी मानेला ३ पदके

सोलापूर : एस.व्ही.सी.एस. हायस्कूल, एमआयडीसी येथील विद्यार्थिनी मनस्वी राजशेखर माने झालेल्या शालेय राष्ट्रीय डायव्हिंग स्पर्धेत २ सुवर्ण व १ रौप्य अशी ३ पटकावली. तिला प्रशिक्षक व मार्गदर्शक मनीष भावसार, शाळेचे क्रीडा प्रमुख हणमंत येळमेली, आकाश बिराजदार व कालिका बोक्डे यांचे मार्गदर्शन लाभले. यशस्वी विद्यार्थ्यांचे व मार्गदर्शक शिक्षकांचे काशी जगदगुरू डॉ. मल्लीकार्जुन विश्वाराध्य शिवाचार्य महास्वामी, मुख्याध्यापक संगप्पा म्हमाणे, उपमुख्याध्यापक धनंजय नकाते व पर्यवेक्षक संतोषकुमार तारके यांनी अभिनंदन केले.

कोहली, रोहितकडून चांगल्या खेळीची अपेक्षा

विजय हजारे चषकाचा लौकिक कायम ठेवणार प्रसिद्ध खेळाडूंच्या उपस्थितीने उत्सुकता

♦ बंगळूरू, २३ डिसेंबर

भारताचे तडाखेबंद फलंदाज विराट कोहली आणि रोहित शर्मा यांच्यासह अनेक अव्वल भारतीय क्रिकेटपटूंच्या उपस्थितीने बुधवारपासून सुरू होणाऱ्या विजय हजारे एकदिवसीय क्रिकेट स्पर्धेच्या लौकिकात भर घातली आहे. ही स्पर्धा या अनुभवी खेळाडूंना देशांतर्गत क्रिकेटवर पुन्हा लक्ष केंद्रित करेल आणि त्यांचे कौशल्य सिद्ध करण्याची संधी देईल.

विजय हजारे चषकामध्ये खेळणाऱ्या स्तर खेळाडूंमध्ये ऋषभ पंत, शुभमन गिल, सुर्यकुमार यादव आणि अभिषेक शर्मा सारखी नावे आहेत. परंतु सर्वांच्या नजरा विराट कोहली आणि रोहित शर्मावर खिळल्या आहेत.

भारतीय क्रिकेट नियामक मंडळाने (बीसीसीआय) सर्व भारतीय क्रिकेटपटूंना विजय हजारे चषकामध्ये किमान दोन सामने खेळणे अनिवार्य केल्यामुळे कोहली आणि रोहित यांना देशांतर्गत स्पर्धेत आपले कौशल्य दाखवावे लागणार आहे. कोहली १५ वर्षांनंतर या स्पर्धेत खेळणार आहे. दोन्ही खेळाडूंनी क्रिकेट विश्वात नाव कमावले असले तरी क्रिकेट वेगाने बदलत असल्यामुळे

बंगळूरू येथील बीसीसीआय सेंटर ऑफ एक्सलन्समध्ये मंगळवारी सराव सत्रादरम्यान क्रिकेटपटू विराट कोहली आणि ऋषभ पंत

त्याचा या खेळाडूंवर परिणाम होण्याची शक्यता आहे.

रोहितने स्पष्ट केले आहे की तो २४ आणि २६ डिसेंबर रोजी जयपूरमध्ये सिक्कीम आणि उत्तराखंड विरुद्ध मुंबईचे पहिले दोन सामने खेळेल.

कोहलीने भारताचे माजी फलंदाजी

प्रशिक्षक संजय बांगर यांच्यासोबत सराव केला. तो दिल्लीसाठी कोणते दोन किंवा तीन सामने खेळेल हे त्याने अद्याप ठरवलेले नाही. दिल्ली एलिट ग्रुप डी मध्ये बंगळूरूमध्ये आंध्र विरुद्ध पहिला सामना खेळेल. हा सामना एम. चिन्नास्वामी स्टेडियम किंवा बीसीसीआय सेंटर ऑफ एक्सलन्स येथे खेळला जाईल.

त्यानंतर दिल्ली गुजरातशी लढेल. मंगळवारी रात्री कोहली बंगळूरूमध्ये आल्यापासून, तो दोन्ही सामने खेळेल अशी अटकळ बांधली जात आहे.

विजय हजारे ट्रॉफीमधील त्यांच्या निराशाजनक कामगिरीचा पुढील महिन्यात होणाऱ्या न्यूझीलंडविरुद्धच्या एकदिवसीय सामन्यासाठी त्यांच्या निवडीवर परिणाम होणार नाही, परंतु कोहली आणि रोहित यांच्या कामगिरीकडे सर्वांच्या नजरा आहेत. त्यांना आता तरुण खेळाडूंसोबत स्पर्धा करावची आहे.

सय्यद मुश्ताक अली ट्रॉफीमधील प्रभावी कामगिरीमुळे गिलला भारताच्या टी-२० विश्वचषक संघातून वगळण्यात आले आहे आणि इशान किशनचा समावेश करण्यात आला आहे. हे कोहली आणि रोहित यांना सहज धावा करण्यात अपयश आल्यास त्यांचे काय होऊ शकते याचे गंभीर संकेत आहे. रोहित आणि कोहली व्यक्तिरेखा, इतर अनेक वरिष्ठ खेळाडू या स्पर्धेत चांगली कामगिरी करण्यासाठी वचनबद्ध असतील. कसोटी संघात आपले स्थान पकडे करणारा परंतु मर्यादित षटकांच्या संघात स्थान मिळविण्यासाठी संघर्ष करणारा पंत त्यात असेल.

आगामी टी-२० विश्वचषकासाठी दुर्लक्षित झाल्यानंतर गिल आपला फॉर्म परत मिळवण्याचा प्रयत्न करेल. उजव्या हाताचा फलंदाज पंजाबकडून खेळून आपली निराशा दूर करण्याचा प्रयत्न करेल. **◀(वृत्तसंस्था)**

सोलापूर विद्यापीठाकडे प्रथमच कुलगुरु चषक क्रिकेट स्पर्धेचे यजमानपद

► **राज्यातील २० विद्यापीठांचे संघ भिडणार ४ ते ८ फेब्रुवारी दरम्यान सोलापुरात रंगणार टी-२० थरा**

सोलापूर, दि. २३ डिसेंबर- पुण्यश्लोक अहिल्यादेवी होळकर सोलापूर विद्यापीठाच्या शिरपेचात मानाचा तुरा रोवला गेला आहे. आगामी महाराष्ट्र आंतर विद्यापीठ कुलगुरू चषक टी-२० क्रिकेट स्पर्धा आयोजित करण्याचा मान यंदा सोलापूर विद्यापीठाला मिळाला आहे.

ही स्पर्धा ४ ते ८ फेब्रुवारी या कालावधीत पार पडणार असल्याची माहिती विद्यापीठाचे क्रीडा संचालक डॉ. अतुल लकडे यांनी दिली. सोलापूर विद्यापीठाला

या चार मैदानांवर रंगणार सामने
१. इंदिरा गांधी पार्क स्टेडियम
२. रेल्वे मैदान
३. दयानंद महाविद्यालय मैदान
४. भंडारी मैदान, जुळे सोलापूर.

या राज्यस्तरीय स्पर्धेचे यजमानपद मिळण्याची ही पहिलीच वेळ आहे. या स्पर्धेत महाराष्ट्रातील १६ ते २० विद्यापीठांचे संघ सहभागी होणार आहेत.

विद्यापीठांमधील कायमस्वरूपी अधिकारी आणि कर्मचारी या क्रिकेट स्पर्धेत आपले कौशल्य पणाला लावतील. ही स्पर्धा साखळी आणि बाद अशा दोन्ही पद्धतींनी खेळवण्यात येईल. स्पर्धेत सहभागी होणाऱ्या खेळाडूंची आणि संघांची निवासाची सोय केगाव येथील सिंहगड अभियांत्रिकी महाविद्यालयाच्या वसतिगृहात करण्यात आली आहे.

भारतीय खेळाडूंच्या वर्तनाने पाकिस्तान संतप्त

नवी दिल्ली, २३ डिसेंबर

पाकिस्तानच्या १९ वर्षांखालील संघाने भारताविरुद्ध आशिया चषक जिंकला. रविवारी सामन्यादरम्यान भारतीय संघाने गैरवर्तन नंतर भारताला २६.२ षटकांत १५६ धावांवर अहमद यांनी केला. त्यानंतर, पाकिस्तान क्रिकेट बोर्ड (पीसीबी) प्रमुख मोहसीन नक्वी म्हणाले की ते आंतरराष्ट्रीय क्रिकेट परिषदेकडे (आयसीसी) हा मुद्दा उपस्थित करतील.

त्यांनी भारतीय खेळाडूंचे वर्तन प्रक्षोभक असल्याचे वर्णन केले. रविवारी दुबईतील

आयसीसी अकादमी मैदानावर झालेल्या अंतिम सामन्यात पाकिस्तानने भारताविरुद्ध शानदार कामगिरी केली. प्रथम फलंदाजी करताना पाकिस्तानने ८ बाद ३४७ धावा केल्या आणि नंतर भारताला २६.२ षटकांत १५६ धावांवर गुंडाळले आणि १९१ धावांचा मोठा विजय नोंदवला. या विजयासह, पाकिस्तानने १३ वर्षांत प्रथमच १९ वर्षांखालील आशिया चषक जिंकला.

पाकिस्तानचे पंतप्रधान शाहबाज शरीफ यांनी अंडर-१९ संघासाठी आयोजित केलेल्या

स्वागत समारंभात माध्यमांशी बोलताना नक्वी यांनी भारतीय खेळाडूंच्या वर्तनावर टीका केली. ते म्हणाले की, पाकिस्तान क्रिकेट बोर्ड हे प्रकरण औपचारिकपणे आयसीसीकडे उपस्थित करेल. त्यांनी कौन्सिलला खेळ आणि राजकारण वेगळे ठेवण्याचे आवाहन केले. नक्वी म्हणाले, अंडर-१९ आशिया चषकाच्या अंतिम सामन्यादरम्यान भारतीय खेळाडूंनी पाकिस्तानी खेळाडूंना वारंवार चिथावणी दिली. पाकिस्तान या घटनेची तक्रार आयसीसीकडे करणार आहे.

नवी दिल्ली येथे पंतप्रधान नरेंद्र मोदी यांच्या निवासस्थानी ऑलिम्पिक सुवर्णपदक विजेता भालाफेकपटू नीरज चोप्रा आणि पत्नी हिमानी मोर यांनी भेट दिली.

ठोकळ प्रशालेच्या अजिंक्य वसपटेची राष्ट्रीय सॉफ्ट टेनिस स्पर्धेसाठी निवड

सोलापूर, दि. २३ डिसेंबर-

भुवनेश्वर, ओडिसा येथे २६ ते ३१ डिसेंबर दरम्यान होणाऱ्या १९व्या राष्ट्रीय सब-ज्युनियर सॉफ्ट टेनिस स्पर्धेसाठी महाराष्ट्र संघात निर्मलताई ठोकळ प्रशालेच्या अजिंक्य वसपटे याची निवड झाली. मलकापूर (बुलढाणा) येथे झालेल्या चाचणीतून त्याची निवड झाली. गवर्षी राष्ट्रीय सब-ज्युनियर सॉफ्ट टेनिस स्पर्धेतही अजिंक्यने महाराष्ट्राचे प्रतिनिधित्व केले होते. बारामती येथील शालेय राज्य स्पर्धेतही १७ वर्षांखालील गटात कांस्यपदक पटकाविले होते. अजिंक्यला सोलापूर टेनिस असोसिएशनचे सचिव संतोष गखळी यांच्या नेतृत्वाखाली सुधीर सालगुडे, महेश झांबरे, बालाजी केदार, चंद्रकांत वाघम डेडे, प्रशांत केदार, शाळेचे क्रीडा मार्गदर्शक अर्जुन सुक्से यांचे मार्गदर्शन लाभले. त्यांचे संस्थेचे अध्यक्ष विपिन ठोकळ, उपाध्यक्ष सचिन ठोकळ, सचिव भिकाजी गाजेरे, संचालिका शिल्पाताई ठोकळ व प्राचार्य श्री. डी. गाजेरे यांनी अभिनंदन शुभेच्छा दिल्या.

जामश्री-इलिझियम सोलापूर ओपन महिला आयटीएफ टेनिस स्पर्धा

सोलापूर, २३ डिसेंबर-

महाराष्ट्र राज्य लॉन टेनिस संघटना (एमएसएलटीए) व सोलापूर जिल्हा लॉन टेनिस असोसिएशन (एसडीएलटीए) यांच्या संयुक्त विद्यमाने आयोजित केलेल्या ओअंसिस, प्रिंसीजन, इलिझियम-जामश्री व बालाजी अमाईन्स पुरस्कृत जामश्री - इलिझियम सोलापूर ओपन २०२५ महिलांच्या ३० हजार रकमेच्या आयटीएफ टेनिस स्पर्धेत त कालिफायर भारताच्या सोनल पाटील हिने अंजली राठीचा ५-७, ७-६(८), ६-४ असा संघर्षपूर्ण पराभव करत दुसऱ्या फेरीत प्रवेश केला.

एमएसएलटीए टेनिस सेंटर, जिल्हा क्रीडा संकुल, कुमठा नाका, सोलापूर येथे सुरू असलेल्या या स्पर्धेत मुख्य ड्रांमध्ये पहिल्या फेरीत जपानच्या मिचिका ओझेकी हिने सातव्या मानांकित हिरोको कुवाटाचा ३-६, ६-४, ६-४ असा अनपेक्षित निकाल नोंदवला. रशियाच्या मारिया कल्याकिना

सोलापूर : जिल्हा क्रीडा संकुलातील लॉन टेनिस कोर्टवर सुरू असलेल्या जागतिक महिला मानांकन लॉन टेनिस स्पर्धेत दुहेरीच्या सामन्यात विजय मिळविल्यानंतर भारताची श्री वल्ली आणि वैदेही चौधरीचा टिपलेला क्षण. दुसऱ्या सामन्यात जपानच्या खेळाडू बॅकहॅन्ड भारताला टिपलेले छायाचित्र. (छाया : केवल तिवारी)

हिने ग्रेट ब्रिटनच्या कालिफायर जिझेल माटोस सिकेरा फर्नांडिसचा ७-५, ६-२ असा पराभव केला. रशियाच्या व्लादा मिन्चेवा हिने वाईल्ड कार्ड द्वारे प्रवेश केलेल्या भारताच्या लालित्या कल्लुरीवर ६-३, ६-४ असा विजय मिळवला. पात्रता फेरीतून मुख्य फेरीत प्रवेश केलेल्या रशियाच्या एना सेडीशवाने जपानच्या मना कावाम होनोका कोबायाशीने भारताच्या ुराचा टायब्रेकमध्ये ७-६(३), ६-३ असा पराभव केला.

दुहेरीत पहिल्या फेरीत दुसऱ्या मानांकित वैष्णवी आडकर व अंकिता रैना यांनी पूजा इंगळे व मधुरिमा सावंत यांचा ६-२, ७-६(४) असा तर, भारताच्या चौथ्या मानांकित श्रीवल्ली रश्मि का भामिदिनी व वैदेही चौधरी यांनी बेलारूसच्या पोलिना बखमुतकिना व मारिया गोलोविनाव्स्का ६-२, ६-२ असा

पराभव करून आगेकूच केली. स्पर्धेचे उद्घाटन पोलीस आयुक्त एम राजकुमार, अखिल भारतीय लॉन टेनिस असोसिएशनचे अंतरिम म हासचिव व एमएसएलटीएचे मानद सचिव सुंदर यांच्या हस्ते करण्यात आले. यावेळी पंकज शहा , डॉ. शंतनू गांधी , डी राम रेड्डी , माधव देशपांडे , राजेश दमाणी , चैत्राली क्षीरसागर , एमएसएलटीएचे सह सचिव राजीव देसाई , आयटीएफ सुपरवायझर शितल अय्यर आदी मान्यवर उपस्थित होते.

आज झालेले निकाल: एकरी: पोलिना बखमुतकिना (बेलारूस) वि.वि.एलिना नेपली (रशिया) ६-३, २-६, ७-५.अरुझान सगंडिकोवा (कझाकस्तान) वि.वि.साहिरा सिंग (भारत) ६-३, ६-३;

दुहेरी: लुंडा कुम्होम/ तनुचापोन वॉ गमोंड (थायलंड) वि.वि. आकांक्षा निरूते(भारत)/ सोहा सादिक (भारत) २-६, ७-६(८), १०-५;

पश्चिम बंगालचा श्रीजीत पॉल विजेता, पुण्याच्या ओम लामकानेस उपविजेतेपद

► **‘रायसोनी मेमोरियल चषक’**
► **आंतरराष्ट्रीय गुणांकन जलद बुद्धिबळ स्पर्धा**

तथा वृत्तसेवा.

सोलापूर, दि. २३ डिसेंबर-

जीएच रायसोनी यांच्या स्मरणार्थ जागतिक बुद्धिबळ संघटना, अखिल भारतीय बुद्धिबळ संघटना, महाराष्ट्र चेंस असोसिएशन व सोलापूर डिस्ट्रिक्ट चेंस असोसिएशनच्या मान्यतेने जी एच रायसोनी स्पोर्ट्स अँड कन्व्हेन्शन फाउंडेशन अँड कल्पना प्रकाश वेल्फेअर फाउंडेशन यांनी चॅम्प चेंस स्कूलच्या सहकार्याने पहिल्या जीएच रायसोनी जलद आंतरराष्ट्रीय गुणांकन बुद्धिबळ स्पर्धेत पश्चिम बंगालचा आंतरराष्ट्रीय मास्टर श्रीजीत पॉल याने उत्कृष्ट खेळ करत याने नऊ पैकी साडेआठ गुणांसह विजेतेपद आकर्षक चषक व रोख रु ३१००० चे पारितोषिक पटकाविले.

पुण्याचा ओम लामकाने, कोल्हापूरचा श्रीराज भोसले व ऋषिकेश कबनूरकर यांचे प्रत्येकी आठ गुण झाल्यामुळे सरस बुचोल्स गुणपद्धतीवर ओमने उपविजेतेपद व रोख रु५

हजार श्रीराजने तिसरा क्रमांक व रोख रु० हजारचे पारितोषिक संपादिले.

ऋषिकेशने चौथा व रोख रु५ हजारचे बक्षिस, पुण्याचा साहिल शेजल याने ७.५ गुणांसह पाचवा व रोख रु१० हजार व सोलापूरच्या मानस गायकवाड याने सहावा व रोख रु८ हजार तर साताऱ्याच्या अनिकेत बापट याने सातवा क्रमांक व रोख रु७ हजारचे पारितोषिक प्राप्त केले.

येथील राजस्व नगरमधील चैत्राली लॉन्स अँड बँकेट हॉल मध्ये येथे अतिशय चुरशीने झालेल्या या स्पर्धेचा पारितोषिक

वितरण पोलीस उपायुक्त राजन माने यांच्या अध्यक्षतेखाली तसेच मध्य रेल्वेचे अतिरिक्त विभागीय रेल्वे व्यवस्थापक अंशमाली कुमार, उद्योजक धनंजय बुरुडकर, प्रथमेश बुरुडकर, कल्पना प्रकाश वेल्फेअर फाउंडेशनचे सचिव भुषण श्रीवास, सोलापूरचे अर्कडमीचे अध्यक्ष महेश धाराशिवकर, सोलापूर डिस्ट्रिक्ट असोसिएशनचे सचिव व आंतरराष्ट्रीय पंच सुमुख गायकवाड, व्यवस्थापकीय समिती समितीचे अतुल कुलकर्णी, आंतरराष्ट्रीय पंच पवन राठी, उदय वारे, राष्ट्रीय पंच संतोष पाटील यांच्या प्रमुख उपस्थितीत संपन्न झाला. तसेच

विविध वयोगटात मॅथिजन कावीन, अर्णव भस्मे, सिद्धी कर्वे, अमेय शिवपुजे, चंद्रकांत पवार, नितीन अग्रवाल, अभिषेक पाटील, अथर्व अलदर, सृष्टी गायकवाड, विक्रमादित्य चव्हाण, संस्कृती सुतार, सर्वेश पोदार, निखिल मालाटी, विवान सोनी, सृष्टी मुसळे, विजय विश्रुत, पृथा ठोंबरे यांनी उत्कृष्ट खेळ करत आपापल्या गटाचे अव्वल स्थान पटकाविले. कोल्हापूरचा आंतरराष्ट्रीय कॅडिडेट मास्टर अनिश गांधी, श्रीधर तावडे, सोलापूरचा सौरभ साहु, अपूर्व देशमुख, आदित्य सावळकर, तामिळनाडूचा एस विश्वेश्वरन, सोलापूरचा

अंतिम निकाल अनुक्रमे गुण व बोकोल्स गुणांसह : सर्वोत्तम
१६०१ ते १७०० : केविन माथियाझागन, साहस नारकर, अथर्व रेड्डी
१५०१ ते १६०० : अर्णव भस्मे,सिद्धांत कोठारी,प्रथमेश इंगोले.
१४०० ते १५०० : सिद्धी कर्वे,माधवी देशपांडे, शौर्य मुप्पानेनी.
बिगरमानांकित: अमेय शिवपुजे,स्पर्श लव्हळे, जय अनेराव.
वयस्कर: चंद्रकांत पवार,दिलीप कुलकर्णी,महादेव गुपे.
सोलापूर: नितीन अग्रवाल,साईराज घोडके,स्वप्निल हदगल.
१९ ते ५४ वर्षे: श्रेयस पाटील,रवींद्र निरुम, इंद्रजीत महेंद्रकर.
१९ वर्षे मुले: अथर्व अलदर, यशवंत उबाळे, आयान शेख. **मुली:** सृष्टी गायकवाड, समीक्षा ठाकूर, वैष्णवी येलदी.
१५ वर्षे मुले: विक्रमआदित्य चव्हाण, सानिध्य जमादार, वेद आगरकर. **मुली:** संस्कृती सुतार, समुद्धी कटले, फराह शेख.
१३ वर्षे मुले: सर्वेश पोदार,आदित्य गायकवाड, प्रसेनजीत ईश्वर. **मुली:** मालती निर्मल, अनन्या उलभगत,अंजली अंकुश.
११ वर्षे मुले: विवान सोनी,श्रेयश कुदळे,वेदांत कुलकर्णी. **मुली:** सृष्टी मुसळे,हर्षिता भोसले, ईश्वरी माने.
६ वर्षे मुले: विश्रुत विजय,नैतिक होटकर,आशुतोष कुलकर्णी. **मुली:** ऋता ठोंबरे पृथ्वी हरपुडे.
७ वर्षे मुले: अनिरुद्ध नगरकर,नियान कंदीकटला,कृष्णराज पटाले. **मुली:** वेदिका कुलकर्णी, ईशा पटवर्धन, स्वरांजली जाधव.

विशाल पटवर्धन व कर्नाटकचा आदर्श क्रमांक मिळविला. स्पर्धेत सहभागी झालेल्या कसम यांनीदेखील उल्लेखनीय खेळ करत दिल्यांग खेळाडूंना विशेष पारितोषिक देऊन खुल्या गटात अनुक्रमे आठवा ते पंधरावा गौरविण्यात आले.

●●●●

●●●●

●●●●

महापालिका निवडणूक पहिल्याच दिवशी १०७४ नामनिर्देशन अर्जांची विक्री

नॉर्थकोर्ट येथील कार्यालयात अर्ज घेण्यासाठी मोठी गर्दी मंगळवारी एकही उमेदवारी अर्ज दाखल नाही

तथा वृत्तसेवा, सोलापूर, दि. २३ डिसेंबर- सोलापूर महापालिका सार्वत्रिक निवडणुकीसाठी आज पहिल्याच दिवशी विविध ७ निवडणूक कार्यालयांतर्गत उमेदवारी अर्ज घेण्यासाठी मोठी गर्दी झाली होती. इच्छुक उमेदवार आणि प्रतिनिधींनी प्रत्येकी चार नामनिर्देशन पत्र घेतले. पहिल्याच दिवशी १ हजार ७४ नामनिर्देशन अर्जांची विक्री झाली. आजरोजी माजी सभागृह नेते सुरेश पाटील, शिवानंद पाटील यांच्यासह माजी नगरसेवकांनी उमेदवारी अर्ज घेतले आहेत. दरम्यान, मंगळवारी एकही उमेदवारी अर्ज दाखल नाही. राज्य निवडणूक आयोग, महाराष्ट्र यांच्या आदेशानुसार सोलापूर महानगरपालिका सार्वत्रिक निवडणूक २०२५ च्या अनुषंगाने नामनिर्देशन अर्ज विक्री व स्वीकारण्याची प्रक्रिया महानगरपालिका प्रशासनामार्फत नियोजित वेळापत्रकानुसार राबविण्यात येत आहे. उमेदवारी अर्ज भरण्याची प्रक्रिया सोमवार, २३ डिसेंबरपासून सुरू झाली आहे. २३ ते ३० डिसेंबर या कालावधीत दररोज सकाळी ११ ते ३ यावेळेस (सुट्टीचे दोन दिवस वगळून) अर्ज भरण्यासाठी एकूण सहा दिवस मिळणार आहेत. नॉर्थकोर्ट प्रशालेत प्रभागनिहाय असे एकूण सात निवडणूक



कार्यालयांची स्थापना करण्यात आली. त्या-त्या प्रभागातील अ, ब, क, ड या गटानुसार उमेदवारी अर्ज भरून घेतले जात आहेत. याठिकाणी आचारसंहिता कक्षही तयार करण्यात आला आहे. महापालिका आयुक्त डॉ.सचिन ओम्बासे यांनी येथील कार्यालयांची पाहणी केली. यावेळी अतिरिक्त आयुक्त वीणा पवार, सहाय्यक आयुक्त शशिकांत भोसले, विद्युत अभियंता राजेश परदेशी, कामगार कल्याण अधिकारी अजितकुमार खानसोळे, जनसंपर्क अधिकारी गणेश बिराजदार आदी उपस्थित होते. **उमेदवारी अर्जांसोबत भरावी लागणारी अनामत रक्कम** सोलापूर महानगरपालिकेने निवडणुकीसाठी नॉर्थकोर्ट प्रशालेत ७ निवडणूक निर्णय अधिकार्यांची नेमणूक करण्यात आली आहे. त्यांच्याकडे प्रत्येकी ४ प्रभागातील उमेदवारी अर्ज घेणे, दाखल करून घेण्याची जबाबदारी देण्यात आली आहे. प्रति अर्जाची किंमत १००



रुपये आहे. उमेदवारी अर्जांसोबत खुल्या गटातील उमेदवारांना ५ हजार रुपये तर आरक्षित गटातील उमेदवारांना २ हजार ५०० रुपये अनामत रक्कम भरावी लागणार आहे. **प्रशासकीय इमारतीतील एक खिडकीवर झुंबड** महापालिकेने अर्ज दाखल करताना ज्या एनओसी घेणे गरजेचे आहे त्यासाठी एक खिडकी योजना म हापालिका प्रशासकीय इमारतीमध्ये सुरू केली आहे. याठिकाणी चार खिडक्यांची सोय करण्यात आली आहे. मंगळवारी सकाळी मपालिकेच्या प्रशासकीय इमारतीतील एक खिडकीवर झुंबड उडाली होती. **भारतरत्न डॉ.आंबेडकर पुतळा ते डफरीन चौक रस्ता वाहतुकीसाठी बंद** नॉर्थकोर्ट प्रशालेत उमेदवारी अर्ज घेण्यासाठी लोक रांगेत थांबले होते. यात महिलांचा समावेश अधिक प्रमाणात होता. पोलीस प्रशासनाने भारतरत्न डॉ.आंबेडकर पुतळा ते डफरीन चौक हा रस्ता एका बाजूने

कार्यालयनिहाय विक्री झालेल्या अर्जांची संख्या	
● निवडणूक निर्णय अधिकारी १	१६७
● निवडणूक निर्णय अधिकारी २	१९२
● निवडणूक निर्णय अधिकारी ३	१३०
● निवडणूक निर्णय अधिकारी ४	१२०
● निवडणूक निर्णय अधिकारी ५	१७१
● निवडणूक निर्णय अधिकारी ६	१२६
● निवडणूक निर्णय अधिकारी ७	१६८

बॅरिकेटींग करून वाहनांसाठी बंद केला होता. सकाळी ११ ते दुपारी ३ वाजेपर्यंत हा रस्ता बंद करण्यात आला. महापालिका आवारात तसेच स्मृती मंदिर आवारात पार्किंगची सुविधा करण्यात आली आहे. पोलिसांचा तगडा बंदोबस्त होता. **१९ पानांचा उमेदवारी अर्ज** महापालिकेसाठी उमेदवारांना १९ पानांचा उमेदवारी अर्ज भरावा लागेल. पहिल्या चार पानांवर उमेदवारांचे संपूर्ण नाव, प्रभाग क्रमांक, जागा क्रमांक, राखीव प्रवर्ग, वैयक्तिक माहिती आणि उमेदवाराचा मतदार यादीतील तपशील, सूचक अनुमोदकाची माहिती आणि सही आदी माहिती भरावी लागेल. शपथपत्रामध्ये स्थावर आणि जंगम मालमत्तेची माहिती. १२ सप्टेंबर २००१ नंतर दोनपेक्षा जास्त अपत्ये नसल्याची माहिती द्यावी लागेल. अन्यथा हा उमेदवार अपात्र होऊ शकतो. उमेदवारावर दाखल असलेल्या गुन्हांची आणि न्यायालयीन दाव्यांची माहिती जोडणे बंधनकारक आहे.

● सोलापूर विद्यापीठाचा स्तुत्य उपक्रम ●

नव्या वर्षात रंगणार ‘बहुभाषिक साहित्य संमेलन’

● कुलगुरु प्रा. डॉ. प्रकाश महानवर यांची माहिती; भाषिक देवाण, घेवाणीला मिळणार बळ



तथा वृत्तसेवा, सोलापूर, दि. २३ डिसेंबर- सोलापूर शहर हे कर्नाटक आणि तेलंगणा राज्यांच्या सीमावर्ती भागात असल्याने येथे मराठीसह तेलगू आणि कन्नड भाषेचा मोठा प्रभाव आहे. सोलापूरची ओळख बहुभाषिकांची नगरी म्हणून आहे. हीच सांस्कृतिक ओळख जणूपासाठी वृद्धिंगत करण्यासाठी पुण्यश्लोक अहिल्यादेवी होळकर सोलापूर विद्यापीठाने आगामी नवीन वर्षात बहुभाषिक साहित्य संमेलन आयोजित करण्याचा संकल्प केला आहे. विद्यापीठाचे कुलगुरु प्रा. डॉ. प्रकाश महानवर यांनी या उपक्रमाची माहिती दिली. यासंबंधी आधिक माहिती सांगताना कुलगुरु प्रा. महानवर म्हणाले,

भाषिक सौहार्द वाढेल, साहित्याचा परीघ रुंदावेल ‘‘सोलापूरला मराठी, कन्नड, तेलगू आणि उर्दू साहित्याचा मोठा वारसा आहे. येथे प्रामुख्याने ४-५ भाषा आणि ८-९ बोलीभाषा बोलल्या जातात. या सर्वांना एका व्यासपीठावर आणल्यास भाषिक सौहार्द वाढेल आणि साहित्याचा परीघ रुंदावेल. विद्यापीठातील सर्व विभाग प्रमुख आणि अभ्यास मंडळांशी चर्चा करून या संमेलनाचे धोरण निश्चित केले जाईल. त्यानंतर विविध भाषांतील तज्ज्ञ, लेखक आणि अभ्यासकांना या उपक्रमात सहभागी करून घेतले जाणार आहे. ‘‘

- प्रा. डॉ. प्रकाश महानवर, कुलगुरु

या संमेलनाच्या निमित्ताने राष्ट्रीय शैक्षणिक धोरणाची अंमलबजावणी होणार आहे. युजीसीच्या मार्गदर्शक तत्त्वांनुसार, आता विद्यार्थी आणि शिक्षकांना त्यांच्या नियमित अभ्यासक्रमाव्यतिरिक्त एक अतिरिक्त भारतीय भाषा शिकणे बंधनकारक आहे. हे संमेलन या धोरणाला पूरक ठरेल. मराठीतील दर्जेदार साहित्य इतर भाषांत जावे आणि इतर भाषांमधील समृद्ध साहित्य मराठीत यावे, हा यामागचा मुख्य उद्देश आहे. यासाठी आयआयटीच्या सहकार्याने एका विशेष डिजिटल सॉफ्टवेअरची मदत घेतली जाणार आहे. हे संमेलन किमान तीन दिवसांचे असेल. विद्यापीठ परिसर किंवा शहरातील एखाद्या मध्यवर्ती ठिकाणी महाविद्यालयांच्या संयुक्त विद्यमाने याचे आयोजन केले जाईल. यासाठी लवकरच अभ्यास मंडळ आणि तज्ज्ञांची समिती स्थापन केली जाणार आहे.



शिवसेना ‘उबाठा’ने घेतल्या २२४ इच्छुकांच्या मुलाखती

तथा वृत्तसेवा, सोलापूर, दि. २३ डिसेंबर- आगामी निवडणुकीच्या अनुषंगाने शिवसेना उबाठाच्या वतीने इच्छुकांच्या मुलाखती घेण्यात येत आहे. शिवसेना उबाठाकडे मुलाखती देण्यासाठी उमेदवारांची गर्दी होत असून मंगळवारी २२४ इच्छुकांनी मुलाखती घेण्यात आल्या. शिवसेना ‘उबाठा’च्या उपनेत्या अस्मिता गायकवाड यांच्या नेतृत्वाखाली अक्कलकोट रोडवरील ओंकार पार्क येथील अस्मिता व्हीजनच्या सभागृहात तर जिल्हाप्रमुख प्रा.डॉ.अजय दासरी यांच्या नेतृत्वाखाली अशोक चौक येथील शिवसेना भवन येथे मुलाखती घेण्यात आल्या. इच्छुक उमेदवार मोठे शक्तीप्रदर्शन, वाजत-गाजत मुलाखतस्थळी येत होते. इच्छुक उमेदवारांच्या सम

र्थकांनी भगवे फेटे, शेले परिधान करून हाती मशाल चिन्ह घेवून शिवसेना झेंडावाद... शिवसेनाप्रमुख बाळासाहेब ठाकरे अमर रहे... पक्षप्रमुख उध्दव ठाकरे आगे बढो... अशा घोषणा देत होते.जिल्हाप्रमुख धनंजय डिकोळे, लोकसभा क्षेत्र प्रमुख दीपक गायकवाड, ज्येष्ठ शिवसैनिक प्रकाश वानकर आदींनी मुलाखतस्थळांला भेटी दिल्या. यावेळी समन्वय समितीचे प्रमुख पुरुषोत्तम बरडे, जिल्हाप्रमुख संतोष पाटील यांच्यासह प्रताप चव्हाण, दत्ता गणेशकर, रमेश चौगुले, सदानंद येल्हे, नाना मोरे, बाळासाहेब गायकवाड, दत्ता माने, दत्तात्रय वानकर, महेश धाराशिवकर, प्रिया बसवंती, सृष्टा खंदारे, जयंत कदम, शशिकला चिवडशेट्टी, शरणराज केगनाळकर, स्वाती रुपनर, प्रिती नायर, अॅड. सुरेश गायकवाड उपस्थित होते.



मेरी ख्रिसमस... सोलापूर शहरातील कॅथोलिक चर्च सेंट जोसेफ येथे विद्युत रोषणाई करण्यात आली आहे.

शेतकऱ्यांच्या हत्येचा कट उघड

तथा वृत्तसेवा, टेंभूर्णी, दि. २३ डिसेंबर- टेंभूर्णीपासून जवळच असलेल्या टाकळी (टें) (ता. माढा) येथील तालुक्यात खळबळ उडवणारा गंभीर प्रकार समोर आला आहे. शेतकरी सत्यवान रावसाहेब जरक (वय ३८) यांच्या हत्येसाठी १० ते १२ लाख रुपयांची सुपारी देऊन कट रचण्यात आल्याचा आरोप उघडकीस आला आहे. या कटासाठी तीन बंदुका मिळवण्यात आल्याची माहिती असून, आरोपींनी ऐकवलेली ऑडिओ रेकॉर्डिंग व दिलेली तोंडी कबुली यामुळे हा प्रकार समोर आला आहे. याप्रकरणी टेंभूर्णी पोलीस

ठाण्यात तिघांविरुद्ध गुन्हा झाला आहे. फिर्यादी सत्यवान जरक (रा. टाकळी टें) यांनी दिलेल्या तक्रारीनुसार, दिवाळीपासून ते २२ डिसेंबर २०२५ या कालावधीत वेळोवेळी त्यांची हत्या करण्याचा कट रचण्यात आला. आरोपींनी खून केल्यास मोठी रक्कम मिळणार असल्याचे संभाषणात सांगितले होते. खून करण्यासाठी तीन बंदुका आणण्यात आल्याचेही रेकॉर्डिंगमध्ये स्पष्ट होत असल्याचा दावा तक्रारीत करण्यात आला आहे. वैभव विलास केसरे (वय २६, व्यवसाय ड्रायव्हर, रा.टाकळी (टें), वशिष्ठ कुंडलिक जाधव (वय ४९, व्यवसाय शेती, रा. टाकळी टें), प्रतापसिंह बिभिशन चंदनकर (वय

४७, मूळ रा.पटवर्धन कुरोली, ता.पंढरपूर; सध्या रा.आलेगाव बुद्रक, ता.माढा) या तिघांविरुद्ध गुन्हा दाखल केला आहे. या प्रकरणात पोलिसांनी फिर्यादीने नमूद केल्यानुसार, आरोपी वशिष्ठ जाधव व वैभव केसरे यांनी दिलेल्या तोंडी कबुली आणि ऐकवलेल्या रेकॉर्डिंगवरून आपला जीव धोक्यात असल्याची खात्री झाल्यानंतर त्यांनी तातडीने टेंभूर्णी पोलीस ठाण्यात धाव घेत तक्रार दाखल केली आहे. या घटनेची माहिती उशिरा दिल्याने रात्री उशिरा टेंभूर्णी पोलीस ठाण्यात गुन्हा नोंद करण्यात आला आहे. ही तक्रार २२ डिसेंबर २०२५ रोजी रात्री ११.०२

वाजता नोंदविण्यात आली. तक्रार नोंदविण्याचे काम पोहेर्का आरकिले यांनी केले. टेंभूर्णी पोलीस स्टेशनचे पोलीस निरीक्षक नारायण पवार यांच्या मार्गदर्शनाखाली पोलीस उपनिरीक्षक स्वाती सुर्वसे पुढील तपास करीत आहेत. **पोलिसांचा सखोल तपास सुरू** या प्रकरणात ऑडिओ रेकॉर्डिंगची तांत्रिक पडताळणी, बंदुकांचा सोत, तसेच आर्थिक व्यवहारांचा मागोवा घेण्याचे काम सुरू आहे. या कटामागे आणखी कोणी सहभागी आहेत का, याचाही शोध घेतला जात असल्याचे पोलीस निरीक्षक श्री. पवार यांनी सांगितले

दिनांक


सोलापूर तरुण भारत, सोलापूर, (महाराष्ट्र) येथून प्रकाशित केले.
आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

मनपा निवडणुकीपूर्वीच भाजपमध्ये नाट्यमय घडामोडी.. ?

तभा वृत्तसेवा/श्रीधर स्वामी
लातूर : होऊ घातलेल्या लातूर शहर महानगरपालिका निवडणुकीपूर्वीच लातूर भाजपमध्ये अचानक नाट्यमय घडामोडी घडल्या असून निवडणूक प्रमुख पदाची डॉ.अर्चना पाटील चाकूरकर यांच्यावर सोपविण्यात आ-लेली जबाबदारी अचानक काढण्यात आल्याने तर्कवितर्काना एकच उधाण आले आहे. चाकूरकरांच्या कौटुंबिक दुःखाचे कारण पुढे करून निवडणूक प्रक्रियेतून डॉ. अर्चना पाटील चाकूरकरांना जाणीवपूर्वक बाजूला करण्याचे षडयंत्र रचले गेल्याची चर्चा राजकीय वर्तुळात सुरू झाली आहे. याचे परिणाम मनपा निवडणुकीत निश्चितच पाहायला मिळतील, असा-ही कयास लावला जात आहे.

नऊ वर्षांपूर्वी पार पडलेल्या लातूर शहर महानगरपालिका निवडणुकीत लातूरच्या इतिहासात पहिल्यांदा भारतीय जनता पार्टीने मनपावर ताबा मिळवला होता. त्या विजयाचे श्रेय अर्थातच संभाजी पाटील निलंगेकरांना होते. होऊ

त्यांचे नेतृत्व आणि कर्तृत्व डोळे झाकून मान्य करत असत, असे ते अजातशत्रू व्यक्तिमत्त्वाचे धनी होते.



आयुष्याच्या शेवटच्या श्वासापर्यंत भारतीय राष्ट्रीय काँग्रेसशी एकनिष्ठ राहणाऱ्या चाकूरकरांनी आपल्या स्नुषा डॉ. अर्चना पाटील यांना मात्र त्यांच्या इच्छेनुसार कार्य करण्याची अनुमती दिली होती. त्यामुळेच डॉ.अर्चना पाटील भाजपमध्ये कार्यरत झाल्या. आपल्या राजकीय जीवनातील

पहिली वाहीली विधानसभा निवडणूक लढविणाऱ्या डॉ. अर्चना पाटील चाकूरकर यांनी लातूर शहर विधानसभा



मतदार संघात विद्यमान आमदार अमित देशमुख यांना विजयासाठी शेवटच्या क्षणापर्यंत झुंजवले, हे सगळ्यांनी पाहिले आहे. डॉ. अर्चना पाटील यांच्या रूपाने लातूर जिल्हा तसेच प्रदेश भाजपाला एक कणखर चेहरा मिळाला आहे. त्यातच लातूर भाजपच्या काही नेत्यांवर ते काँग्रेसशी हातमिळवणी

करतात, असाही आरोप वर्षानुवर्षे केला जात असल्याचे पाहण्यात आले आहे. या गोष्टींपासून डॉ. अर्चना पाटील कोसो दूर आहेत, ही बाबही भाजपच्या वरिष्ठ नेत्यांना ज्ञात असल्यानेच मनपा निवडणुकीसाठी त्यांच्यावर निवडणूक प्रमुख पदाची जबाबदारी सोपविली गेली होती. शिवराज पाटील चाकूरकर यांचे नुकतेच वार्धक्याने देहावसान झाले. त्यामुळे डॉ. अर्चना पाटील चाकूरकर व त्यांचे कुटुंबीय दुःखाच्या छायेत असणार हे खरे आहे. नेमके याच गोष्टीचा लाभ उठविण्यासाठी भाजपमध्ये खलबते शिजली.

मुळात डॉ. अर्चना पाटील या अतिशय कणखर विचाराच्या आ-हेत. कितीही नाही म्हटले तरी त्यांनी शिवराज पाटील चाकूरकर यांचे राष्ट्रीय पातळीवरील राजकारण, कांचे अतिशय जवळून पाहिले आहे. कोणत्या प्रसंगी कशा पद्धतीने वा-गले पाहिजे, कार्य केले पाहिजे याची त्यांना उत्कृष्ट जाण आहे. त्यातच डॉ. अर्चना पाटील चाकूरकर या लिंगायत समाजातून येतात. लिंगायत समाजात

कुटुंबातील कोणतीही व्यक्ती मयत झाल्यास तिसऱ्या दिवशीच्या विधीनंतर त्या कुटुंबातील व्यक्ती आपल्या नियमित व्यवहारासाठी मोकळे होत असतात. त्याप्रमाणे डॉ. अर्चना पाटील त्यांच्यावर पक्षाने सोपविलेली जबाबदारी निश्चितपणे पार पाडण्यास सक्षम होत्या. मात्र, त्यांना या जबाबदारीपासून बाजूला करण्यासाठी त्यांच्या कौटुंबिक दुःखाचे कारण पुढे केले जाणे संयुक्तिक वाटत नाही. लातुरात नुकत्याच पार पडलेल्या एका छोट्यानी कार्यक्रमात स्वतः डॉ.अर्चना पाटील यांनी आपण आपले दुःख बाजूला सारून सार्वजनिक, सामाजिक कार्यात पुढे येणार असल्याचे बोलून दाखवले होते. असे बोलून दाखव-तानाच त्यांनी पंतप्रधान नरेंद्र मोदी यांचे उदाहरण प्रस्तुत केले होते. नरेंद्र मोदींनी आपल्या जन्मदात्या मात-ेश्रींचे देहावसान झाल्यानंतर सुद्धा दुखवटा पाळण्यापेक्षा आपल्या कार्याला, कर्तव्याला प्राथमिकता देत अंत्यविधीनंतर कॅबिनेटच्या बैठकीला त्यांनी उपस्थिती लावल्याचे उदा-

हरण प्रस्तुत करून डॉ. अर्चना पाटील यांनीही आपण शिवराज पाटील चाकूरकर यांच्या निधनाचे दुःख बाजूला सारून आपल्या कर्तव्याला प्राधान्य देणार असल्याचेच जणू सूच-वले होते. त्यांची पक्षाने दिलेली जबाबदारी पूर्ण क्षमतेने, सक्षमतेने पार पाडण्याची तयारी असतानाच हा बदल केला गेल्याबद्दल आश्चर्यही व्यक्त केले जात आहे.

मनपा निवडणुकीपूर्वीच भाजपमध्ये घडलेल्या या नाट्यमय घडामोडीमुळे डॉ.अर्चना पाटील यांचे भाजपमधील वाढते प्रस्थ कोणाच्या तरी डोळ्यांत नक्कीच खुपते आहे की काय? असाही अंदाज लावला जात आहे. भाजपाला हा बदल करण्यास भाग पाडणाऱ्यांनी नेमके भाजपचे हित डोळ्यासमोर ठेवले की काँग्रेसचे? की केवळ स्वतःचा राजकीय स्वार्थ पाहिला? असे एक ना अनेक प्रश्न येणाऱ्या काळात उपस्थित होणार आहे. या प्रश्नांची उत्तरे नजीकच्या काळात नक्कीच नागरिकांसमोर येतील, मात्र तोपर्यंत मनपा निवडणूक पार पडलेली असेल.

विकासासाठी भाजपाच्या पाठीशी उभे राहा : कव्हेकर

त.भा. वृत्तसेवा,
लातूर, २३ डिसेंबर : लातूर शहरातील नागरिकांच्या सोयीसाठी रस्ते, पाणी व नाल्यांची सुविधा



करून नागरिकांना विकासाच्या प्रवाहात आणण्याचे काम झा-लेले आहे. निराधारांच्या पगारी, लाडक्या बहिणीच्या खात्यावर दीड हजाराची मदत अशा सुविधा देऊन महिलांना आधार देण्याचे कार्य महायुती सरकारने केलेले आहे. शहराच्या चौफेर विकासासाठी भाजपा व मित्रपक्षाच्या पाठीशी उभे राहणाऱ्याचे काम करावे, असे

पाटील, गोविंद सोदले, विठ्ठलराव इले, दिगंबर शेटे, नितीन कोरे, चांडक, लेनेकर, विजय पाटील, औसेकर, मल्लिकार्जुन नळगिरे, प्रभूअप्पा खळगे आदी मान्यवर उपस्थित होते.

यावेळी पुढे बोलताना माजी आ.शिवाजीराव पाटील कव्हेकर म्हणाले की, महाराष्ट्राचे मुख्यमंत्री देवेंद्र फडणवीस यांनी मात्र लातूरकरांसाठी रेल्वे बोगी कारखाना आणून लातूर जिल्ह्या-तील तरुणांना रोजगार उपलब्ध करून देण्याचे काम केलेले आहे. त्यामुळे या विकासाच्या प्रवा-हात कायम राहण्यासाठी भाजपा व मित्रपक्षाला साथ देण्याचे काम आपण करावे, असे आवाहनही माजी आ.शिवाजीराव पाटील कव्हेकर यांनी केले.

कार्यक्रमाच्या प्रारंभी नागिमे परिवाराच्यावतीने माजी आ.शिवाजीराव पाटील कव्हेकरांचे स्वागत करण्यात आले. यावेळी या बैठकीला नंदनवन कॉलनी

पक्ष कार्यालये स्थापन करण्यास प्रतिबंध

त.भा. वृत्तसेवा,
लातूर, २३ डिसेंबर : राज्य निवडणूक आयोगाने १५ डिसेंबर २०२५ रोजी लातूर शहर महानगरपालिका सार्वत्रिक निवडणूक कार्यक्रम घोषित केला आहे.

त्याच दिवशीपासून या स्थानिक स्वराज्य संस्थेच्या क्षेत्रात आदर्श आचारसंहिता लागू झाली असून या काळात धार्मिक स्थळे, रुग्णालये किंवा शैक्षणिक संस्था व सार्वजनिक ठिकाणांच्या जवळ तात्पुरती पक्ष कार्यालये स्थापन करण्यास प्रतिबंध करण्यात आला आहे. याबाबतचे आदेश जिल्हाधिकारी तथा जिल्हादंडाधिकारी यांनी निर्गमित केले आहेत.

भारतीय नागरीक सुरक्षा संहिता २०२३ चे कलम १६३ अन्वये निर्गमित करण्यात हे आदेश १६ जानेवारी २०२६ रोजीच्या रात्री १२ वाजेपर्यंत हे लागू राहतील.

२७५ जणांचे ऐच्छिक रक्तदान



त.भा. वृत्तसेवा,
लातूर, २३ डिसेंबर : येथील जिल्हास्तरीय मुख्यमंत्री सहायता निधी कक्ष व धर्मदाय रुग्णालय मदत कक्ष आणि पो-लीस प्रशिक्षण केंद्र यांच्या संयुक्त विद्यमाने आयोजित रक्तदान शिबिराला उत्स्फूर्त प्रतिसाद मिळाला. या शिबिरात विल-ासराव देशमुख शासकीय वैद्यकीय महाविद्यालयातील शासकीय रक्त केंद्राच्या मार्फत एकूण २७५

रक्तपिशव्या संकलित करण्यात यश आले.

जिल्ह्यात रक्ताची कमतरता जाणवत असल्याने जिल्हास्तरीय मुख्यमंत्री सहायता निधी कक्ष व धर्मदाय रुग्णालय मदत कक्षामार्फत या शिबिराचे आयोजन करण्यात आले होते. यासाठी पोलीस प्रशिक्षण केंद्राचे प्राचार्य अविनाश माणिकराव बारगळ, पोलीस निरीक्षक तथा उपप्राचार्य रतिक रज्जाकमियाँ सय्यद, राखीव पो-

लीस निरीक्षक तथा बाह्यवर्ग प्रमुख शिवाजी माधवराव पाटील यांचे सहकार्य लाभले.

रक्त केंद्रप्रमुख डॉ. शिवराज कंठीकर, रक्त संक्रमण अधिकारी डॉ. रणजित चव्हाण व डॉ. मधुरा मुळे यांच्या टीमने तर मुख्यमंत्री सहायता निधी कक्षाचे समाजसेवा अधीक्षक (वैद्यकीय) सिद्धेश्वर चौधरी व नितीन पोतदार यांनी संकलनाची जबाबदारी पार पाडली.

निवडणुकीत ध्वनिक्षेपक वापरावर निर्बंध लागू

त.भा. वृत्तसेवा,
लातूर, २३ डिसेंबर : राज्य निवडणूक आयोगाने १५ डिसेंबर २०२५ रोजी लातूर शहर महानगरपालिका सार्वत्रिक निवडणूक कार्यक्रम घोषित केला आहे. त्याच दिवशीपासून या स्थानिक स्वराज्य संस्थेच्या क्षेत्रात आदर्श आचारसंहिता लागू झाली असून ही निवडणूक विना अडथळा व शांततेत पार पडण्यासाठी निवडणुकीच्या काळात ध्वनिक्षेपक वापरावर प्रतिबंध घालण्यात आले आहेत. याबाबतचा आदेश जिल्हाधिकारी तथा जिल्हा दंडाधिकारी यांनी निर्गमित केला आहे.

कोणत्याही वाहनांवर ध्वनिक्षेपक बसवून त्याचा

वापर फक्त सकाळी ६ वाजलेपासून ते रात्री १० वाजेपर्यंत संबंधित पोलीस अधिकारी यांची रीतसर परवानगी घेवूनच करता येईल. फिरत्या वाहनावर ध्वनिक्षेपकाचा वापर करता येणार नाही, विशिष्ट ठिकाणी थांबूनच ध्वनिक्षेपकाचा वापर करावा. सर्व राजकीय पक्ष व त्यांचे उमेदवार किंवा इतर व्यक्तींनी निश्चित ठिकाणी ध्वनिक्षेपकाच्या वापराबाबत घेतलेल्या परवानगीची माहिती जिल्हादंडाधिकारी, संबंधित निवडणूक निर्णय अधिकारी व संबंधित यंत्रणेस कळविणे बंधनकारक राहील, असे जिल्हाधिकारी यांनी निर्गमित केलेल्या आदेशात म्हटले आहे.

प्रचारासाठी वापरण्यात येणाऱ्या वाहनांवर झेंडे लावण्यास प्रतिबंध

त.भा. वृत्तसेवा,
लातूर, २३ डिसेंबर : राज्य निवडणूक आयोगाने १५ डिसेंबर २०२५ रोजी ला-तूर शहर महानगरपालिका सार्वत्रिक निवडणूक कार्यक्रम घोषित केला आहे. त्याच दिवशीपासून या स्थानिक स्वराज्य संस्थेच्या क्षेत्रात आदर्श आचारसंहिता लागू झाली आहे. या निवडणुकीची प्रक्रिया शांततेत, निर्भय व न्याय वातावरणात पार पडावी, यासाठी भारतीय नागरिक सुर-

क्षा संहिता २०२३ चे कलम १६३ नुसार स्थानिक स्वराज्य मतदारसंघ कार्यक्षेत्रासह या निवडणुकीवर प्रभाव पडणाऱ्या लगतच्या ग्रामीण क्षेत्रात वाहनांवर पक्ष प्रचार-ाचे कापडी फलक, झेंडे लावणे इत्यादी बाबींसाठी निर्बंध घालण्यात आले आहेत.

त्यानुसार फिरत्या वाहनांवर पक्ष प्रच-ाराचा झेंडा हा वाहनाच्या डाव्या बाजूला विंड स्क्रीन ग्लासच्या पुढे राहणार नाही आणि तो त्या वाहनाच्या टप्पापासून २ फुट

यांच्याकडून अधिकृत परवानगी घेतलेल्या वाहनांव्यतिरिक्त इतर कोणत्याही वाहनावर लावता येणार नाही.

जिल्हाधिकारी तथा जिल्हादंडाधिकारी यांनी भारतीय नागरीक सुरक्षा संहिता २०२३ चे कलम १६३ अन्वये निर्गमित करण्यात आलेल्या या आदेशानुसार निर्गमित केलेले हे आदेश १६ जानेवारी २०२६ रोजीच्या रात्री १२ वाजेपर्यंत हे आदेश लागू राहतील.

कव्हेकरांच्या हस्ते ब्रम्हकुमारी वर्षा दिदींचा सत्कार

त.भा. वृत्तसेवा,
लातूर, २३ डिसेंबर : माऊंट अबू राजस्थान येथील ब्रम्हकुमारी ईश्वरीय विश्वविद्यालयाच्या

राजयोगिनी ब्रम्हकुमारी उषा दिदी या लातूर दौऱ्यावर आल्या असताना त्यांच्या दयानंद सभागृहातील व्याख्यानस उपस्थित राहून त्यांचा

जिल्हा परिषदेच्या माजी अध्यक्ष सौ.प्रतिभाताई शिवाजीराव पाटील कव्हेकर यांच्याहस्ते सत्कार करण्यात आला.

लाहोटी, संस्थेचे सचिव रमेश गोविंदलाल बियाणी, इंदिराताई लाहोटी, मंगलताई बियाणी, जिल्हा आयुष अधिकारी डॉ. सुधीर बनशेळकीकर, ब्रम्हकुमारी सेवा केंद्र लातूरच्या संचालिका राजयोगिणी ब्रम्हकुमारी नंदादिदी, दिव्या दिदी आदी मान्यवर उपस्थित होते.

यावेळी माजी आ.शिवाजीराव पाटील कव्हेकर व राजयोगिणी ब्रम्हाकुमारी उषादिदी यांच्यामध्ये देश आणि राज्यातील आध्यात्मिक विषयावर सविस्तर चर्चा झाली.

यावेळी सामाजिक, राजकीय व आध्यात्मिक क्षेत्रातील अनेक पदाधिकारी व कार्यकर्ते मोठ्या संख्येने उपस्थित होते.



संचालिका तथा आंतरराष्ट्रीय शाल व पुष्पगुच्छ देऊन माजी पातळीवरील मुख्य प्रवक्त्या

यावेळी दयानंद शिक्षण संस्थेचे अध्यक्ष लक्ष्मीरामण बंकटलाल

शासकीय कार्यालयात सभा घेण्यावर निर्बंध

त.भा. वृत्तसेवा,
लातूर, २३ डिसेंबर : राज्य निवडणूक आयोगाने आचारसंहिता लागू केली आहे. या निवडणुकीची संपूर्ण प्रक्रिया शांततेत, निर्भय व न्याय वातावरणात पार पाडण्यासाठी जिल्हाधिकारी तथा जिल्हादंडाधिकारी यांनी भारतीय नागरीक सुरक्षा संहिता २०२३ चे कलम १६३ अन्वये आदेश निर्गमित केले आहेत. त्यानुसार स्थानिक स्वराज्य मतदारसंघ कार्यक्षेत्रात निवडणूक कालावधीत शासकीय, निमाशासकीय, स्थानिक स्वराज्य संस्था कार्यालये, विश्रामगृहे इत्यादी परिसरात मिरवणुका, घोषणा देणे, सभा घेणे इत्यादीवर निर्बंध घातले आहेत.

ऑफीसर्स कल्ब जिल्हाधिकारी कार्यालय येथे ध्यान दिवस

त.भा. वृत्तसेवा,
लातूर, २३ डिसेंबर : २१ डिसेंबर जागतिक ध्यान दिवसा निमित्त सनराईज योगा स्टुडिओच्या संचालिका नंदिनी पडिले व त्यांच्या सर्व सहकाऱ्यांनी मिळून ऑफीसर्स कल्ब जिल्हाधिकारी कार्यालय येथे ध्यान दिवस साजरा केला. सर्वांनी सूर्योदयापूर्वी एकत्र येऊन सामूहिक सूर्यनमस्कार करत या दिवसाची सुरुवात केली. सनराईज योगा स्टुडिओच्या वत-ीने हा अंतरराष्ट्रीय ध्यान दिवस मागील वर्षापासून साजरा केला जातो.

संयुक्त राष्ट्र महासभेने ६

डिसेंबर २०२४ रोजी सर्वसहमतीने आहोत.या दिवसाचा उद्देश ध्यानाच्या लाभांबद्दल जागरूकता वाढवणे आणि मानसिक शांति आणि समृद्धीला प्रोत्साहन देणे आहे. सनराईज योगा स्टुडिओच्या सर्व सहकाऱ्यांनी सकाळी पहाटे ६.३० वाजता ऑफिसर्स कल्ब जिल्हाधिकारी कार्यालय येथे एकत्र येऊन जागतिक मेडीटेशन डे ध्यान दिवस साजरा केला.

मानसिक शांति, ध्यानामुळे मानसिक शांति आणि स्थिरता प्राप्त होते. नियमित ध्यानामुळे शारीरिक आणि मानसिक स्वास्थ्य पण सुधारते असे नंदिनी पडिले यांनी याप्रसंगी सांगितले.

आहोत.या दिवसाचा उद्देश ध्यानाच्या लाभांबद्दल जागरूकता वाढवणे आणि मानसिक शांति आणि समृद्धीला प्रोत्साहन देणे आहे. सनराईज योगा स्टुडिओच्या सर्व सहकाऱ्यांनी सकाळी पहाटे ६.३० वाजता ऑफिसर्स कल्ब जिल्हाधिकारी कार्यालय येथे एकत्र येऊन जागतिक मेडीटेशन डे ध्यान दिवस साजरा केला.

मानसिक शांति, ध्यानामुळे मानसिक शांति आणि स्थिरता प्राप्त होते. नियमित ध्यानामुळे शारीरिक आणि मानसिक स्वास्थ्य पण सुधारते असे नंदिनी पडिले यांनी याप्रसंगी सांगितले.

दुर्मिळ पोस्ट कार्ड तिकिटांचे प्रदर्शन

अनंत कदम यांच्या वाचक संवाद चळवळीचा रावसाहेब पाटील साहित्य पुरस्काराने गौरव

त.भा. वृत्तसेवा, अहमदपूर, २३ डिसेंबर : येथील यशवंत विद्यालयात कला विभागामार्फत भारतीय डाक विभागाच्या वतीने ‘ढाई आखा’ राष्ट्रीय पत्रलेखन स्पर्धा व दुर्मिळ व ऐतिहासिक पोस्टाच्या तिकिटांचे आकर्षक प्रदर्शन भरविण्यात आले.

विद्यालयातील ९०० विद्यार्थ्यांनी या पत्रलेखन स्पर्धेत सहभाग नोंदविला. व अडीच हजार विद्यार्थ्यांनी प्रदर्शनाला भेट दिली. सदरील प्रदर्शनात स्वातंत्र्यलढा, महापुरुष, ऐतिहासिक घटना, वन्यजीव, विज्ञान-तंत्रज्ञान तसेच सांस्कृतिक वारसा दर्शविणारी तिकिटे विद्यार्थ्यांसाठी मांडण्यात आली होती.या उपक्रमामुळे विद्यार्थ्यांना टपाल व्यवस्थेचा इतिहास, तिकिटांचे महत्त्व व छंद म्हणून फिलेटलीची ओळख झाली. डाक विभागाचे अधिकारी डाक निरीक्षक, उदगीर उपविभाग भुरगे,विपणन अधिकारी, लातूर विभाग सोनटके,पोस्टमास्टर,

अहमदपूर पोस्ट ऑफिस भालचंद्र अलापुरे, डाक आवेक्षक, उदगीर उपविभाग रंगराव बुरकुले यांनी तिकिटांची माहिती देत टपाल सेवांचे कार्य व आजच्या डिजिटल युगातील बदल यावर मार्गदर्शन केले.

सन १९७२ पासून दुर्मिळ पोस्टाच्या तिकिटांचा संग्रह करणारे डॉक्टर कुलभूषण मोतीलाल कंडारकर व डॉक्टर माधुरी कंडारकर या दाम्पत्यांनी आजतागायत पाच हजार पेक्षा जास्त तिकिटांचा संग्रहाचे दर्शन विद्यार्थ्यांना घडविले.

भारत स्वातंत्र्य झाल्यानंतर सर्वप्रथम १९४८ रोजी महात्मा गांधी यांचे पोस्टाचे तिकीट काढण्यात आले हे तिकीट आज प्रदर्शनास पाहायला मिळाले. महात्मा गांधीजींच्या जीवन चरित्रावर १२० तिकिटांचा संग्रह सुद्धा या प्रदर्शनात दिसून आला.अयोध्या येथील राम मंदिरांचे पोस्टांचे तिकीट, गुरुता गदी तीनशे वर्षे पूर्ण झाल्यामुळे पोस्टाचे तिकीट, भारतातील

प्रसिद्ध किल्ले, लेण्या, वास्तु, चित्रकला, लघुचित्रशैली,भारतातील विविध लोककला, लोकसंस्कृती, विविध पोशाख, वन्य प्राणी, भारतीय तीनही सैन्य दलातील महत्त्वपूर्ण घटनांचे तिकीट या प्रदर्शनात होते.

आजतागायत हयात असणारे डाक विभागामार्फत आठ व्यक्तींचे पोस्टाचे तिकीट काढण्यात आले. यापैकी पहिल्यांदा १९५८ या इसवीसनामध्ये धोंडो केशव कर्वे यांचे पोस्टाचे तिकीट काढण्यात आले. मोक्षगुंडम विश्वेश्वरय्या यांचे १९५५ साली तिकीट काढण्यात आले, डॉक्टर राजेंद्र प्रसाद १९६२, डॉक्टर सर्वपल्ली राधाकृष्णन १९५४, डॉक्टर व्यंकट व्हागिरी १९७५, राजीव गांधी १९९१, मदन टेंरेसा १९८० आणि सचिन तेंडुलकर १४ नोव्हेंबर २०१३ रोजी तिकीट काढण्यात आले.

हा ऐतिहासिक व दुर्मिळ पोस्टाच्या तिकिटाचा प्रदर्शन विद्यालयात घडवून आणण्यासाठी उपक्रमशील कलाशिक्षक

महादेव खळुरे यांनी मोलाची भूमिका बजावून विद्यालयातील २५०० विद्यार्थ्यांना या भारतीय कला संस्कृतीचे पोस्टाच्या तिकिटातून दर्शन घडविले. या प्रदर्शनास विद्यार्थी-शिक्षकांनी उत्कृष्ट प्रतिसाद दिला.प्रास्ताविक महादेव खळुरे सूत्रसंचालन डॉ. शरद करकनाळे तर अध्यक्षीय समारोप व आभार माधव वाघमारे यांनी केले.

वरील उपक्रमाबद्दल डायटचे प्राचार्य मारोती सलगर, शिक्षणाधिकारी दत्तात्रय मठपती, शिक्षणाधिकारी तृप्ती अंधारे, गटशिक्षणाधिकारी बबनराव ढोकाडे, टागोर शिक्षण संस्थेचे अध्यक्ष डॉ. अशोक सांजीकर, संस्थेचे सचिव डॉ. बी.लोहारे गुरुजी, उपाध्यक्ष डॉ. भालचंद्र पैके, सहसचिव डॉ. सुनिता चवळे,प्राचार्य गजानन शिंदे, उपमुख्याध्यापक माधव वाघमारे,पर्यवेक्षक रामलिंग तत्तापुरे, शिवराजी सुर्यवंशी आदींनी अभिर्नंदन व कौतुक केले.

त.भा. वृत्तसेवा, उदगीर, २३ डिसेंबर : प्रसिद्ध कथा कादंबरीकार सुरेंद्र पाटील यांनी आपल्या वडिलांच्या नावाने रावसाहेब पाटील साहित्य पुरस्कार ठेवला आहे. साहित्य क्षेत्रात उल्लेखनीय कार्य करणाऱ्या साहित्यिक, संस्था किंवा व्यक्तीसाठी पाच हजार रुपये, सन्मानपत्र असे या पुरस्काराचे स्वरूप असून त्यासाठी कसलीही प्रवेशिका, निवड समितीचे अवडंबर नाही. पुरस्कारप्राप्त व्यक्तीपर्यंत जाऊन हा पुरस्कार सन्मानपूर्वक दिला जातो. २०२६साठी हा पुरस्कार २००७पासून चला कवितेच्या बनावत माध्यमातून वाचन चळवळीचे कार्य करणाऱ्या अनंत चंपाई माधव कदम यांना

जाहीर केल्याचे सुरेंद्र पाटील यांनी कळवले आहे.

अनंत कदम हे एक



उपक्रमशील शिक्षक असून त्यांनी वाचन चळवळीची गरज लक्षात घेऊन जून २०११ पासून ‘वाचक संवाद’ हा उपक्रम सुरू केला तो आजही समविचारी मित्रांना घेऊन अखंडपणे चालू आहे. आत्तापर्यंत ३५१ वक्त्यांनी त्यांच्या या

उपक्रमात हजेरी लावलेली आहे. म्हणजेच ३५१ पुस्तकावर ३५१ संवादकांनी ‘वाचक संवाद’ मध्ये संवाद साधलेला आहे. त्यांच्या या

अनंत कदम यांना रावसाहेब पाटील साहित्य पुरस्कार-२०२६ जाहीर

यशस्वी उपक्रमशीलतेमुळे त्यांची निवड केल्याचे सुरेंद्र पाटील यांनी सांगितले.

येत्या जानेवारीमध्ये त्यांच्या घरी जाऊन अनंत कदम यांना हा पुरस्कार सन्मानपूर्वक प्रदान केला जाणार आहे. या पुरस्काराने अनंत कदम यांच्या कार्याची दखल घेतल्याने सर्व स्तरातून अभिर्नंदन होत आहे



गांधी महाविद्यालयात स्पर्धा व व्याख्यान

त.भा. वृत्तसेवा, अहमदपूर, २३ डिसेंबर : मानवी जीवनामध्ये गणिताला अत्यंत महत्त्व असून, ज्यांना गणित जमते त्यालाच आयुष्याचे गणित सोडवता येते. म्हणून विद्यार्थ्यांनी गणित विषयाला आपला मित्र मानून त्याच्याशी दोस्ती करावी आणि स्वतःमधील रामानुजन जागवावा असे मत डॉ प्रशांत सुतकर यांनी व्यक्त केले.

२२ डिसेंबर हा थोर गणितज्ञ श्रीनिवास रामानुजन यांचा जन्मदिवस संपूर्ण भारतात राष्ट्रीय गणित दिवस म्हणून साजरा करण्यात येतो. याचेच औचित्य साधून येथील विचार

विकास मंडळ संचालित महात्मा गांधी महाविद्यालयातील गणित विभागाच्या वतीने विद्यार्थ्यांचे पोस्टर सादरीकरण स्पर्धा व व्याख्यान कार्यक्रमाचे आयोजन करण्यात आले. यावेळी सायन्स कॉलेज नोंदेड येथील डॉ प्रशांत सुतकर हे प्रमुख पाहुणे म्हणून बोलताना गणित विषयाचे मानवी जीवनातील असलेले महत्त्व विविधप्रकारे स्पष्ट केले. कार्यक्रमस आवर्जून उपस्थित असलेल्या श्रीमती रश्मी थोरात (इटली) यांनी देखील विद्यार्थ्यांना ‘ज्ञान हेच शक्तीशाली शस्त्र आहे.’ असा अनमोल सल्ला दिला. कार्यक्रमाचे अध्यक्ष महाविद्यालयाचे

प्राचार्य डॉ. व्ही. पी. पवार यांनी अध्यक्षीय भाषणातून रामानुजन यांच्या कार्यावर प्रकाश टाकला. मंचावर डॉ. ए. पी. कांबळे, डॉ. ए. जी. जाधव, डॉ. आर. एम. कदम, डॉ. के. एन. शिवलकर, कु. सय्यद अख्तर, प्रा. बी. यू. मंगरूळकर उपस्थित होते.

गणित विभागातर्फे दिनांक २० डिसेंबर २०२५ रोजी पोस्टर प्रेसंटेशन स्पर्धा आयोजित करण्यात आली होती. त्यातील विजेत्यांची प्रमाणपत्रे प्रमुख पाहुण्यांच्या हस्ते वितरित करण्यात आली. कार्यक्रमाचे प्रास्ताविक प्रा. सौ. बी. यू. मंगरूळकर यांनी केले. प्रमुख पाहुण्यांचा परिचय कु.

सुरनर सुप्रिया व कु. भद्राडे साक्षी यांनी करून दिला. सूत्रसंचालन कांबळे मानसी आणि कु. केसराळीकर अस्मिता यांनी केले. डॉ. के. एन. शिवलकर यांनी आभार मानले.

कार्यक्रमासाठी डॉ. सी. टी. लोंढे, डॉ. आर. बी. देसाई, प्रा. डी. डी. कदम, डॉ. ए.आर. कराड, डॉ. एस.आर. होळकर, डॉ. आर. डी. भामरे, डॉ. एस. आर. सुळसुळे,, डॉ. राजश्री जाधव, प्रा. डी. जी. पुरी, प्रा. वळसंगे, प्रा. जांबेकर, प्रा. आकांक्षा कदम, तसेच श्री पी. बी. मुंडे यांनी परिश्रम घेतले.

लाल बहादूर शास्त्री विद्यालयात गणित दिन

उजनीत १६० रुग्णांची मोफत मोतीबिंदू तपासणी

त.भा. वृत्तसेवा, उदगीर, २३ डिसेंबर : लालबहादूर शास्त्री माध्यमिक विद्यालयात गणिततज्ञ श्रीनिवास रामानुजन यांचा जन्मदिवस गणित दिन म्हणून मोठ्या उत्साहात संपन्न झाला.

यावेळी व्यासपीठावर कार्यक्रमाचे अध्यक्ष कृष्णा मारावार, रामेश्वर मलशेट्टे विद्यार्थिनी भक्ती देवनाळे पर्यवेक्षक किरण नेमट माधव मठवाले अभ्यासपूरक मंडळ प्रमुख अनिता येलमटे सहप्रमुख निलेश मांडवकर उपस्थित होते. याप्रसंगी गणित प्रदर्शनीचे उद्घाटन व हस्तलिखिताचे प्रकाशन मान्यवरांच्या हस्ते करण्यात

आले.

कार्यक्रमाचे प्रमुख अतिथी रामेश्वर मलशेट्टे यांनी रामानुजन मार्गदर्शन केले. श्रीनिवास रामानुजन यांनी गणितीय विश्लेषण, संख्या सिद्धांत अनंत



यांचा एकूणच जीवन प्रवास व व्यावहारिक जीवनात गणित विषयाचे महत्त्व यावर सविस्तर

मालिका यासारख्या गणिताच्या अनेक शाखांमध्ये मोठे योगदान दिले. त्यांनी हजारो प्रमेय

आणि सूत्रे स्वतःहून शोधलीअशी सविस्तर माहिती विद्यार्थ्यांना सांगितली.

अध्यक्षीय समारोपामध्ये कृष्णा मारावार यांनी सर्व विद्यार्थ्यांना गणित दिनानिमित्त शुभेच्छा दिल्या व विद्यार्थ्यांनी तयार केलेल्या हस्तलिखिताचे कौतुक केले व गणित या विषयाला अनन्यसाधारण महत्त्व आहे असे विशद केले.

या कार्यक्रमाचे सूत्रसंचालन प्रास्ताविक व आभार विद्यार्थ्यांनी मानले. कार्यक्रमाला यशस्वीतेसाठी कार्यक्रम प्रमुख रामेश्वर मलशेट्टे, नीता मोरे व विद्यालयातील सर्व गणित शिक्षकांनी पुढाकार घेतला.

त.भा. वृत्तसेवा, औसा, २३ डिसेंबर : तालुक्यातील उजनी येथे समता फाउंडेशन, जिल्हा सामान्य रुग्णालय लातूर, शंकर शेट साबळे नेत्र रुग्णालय सोलापूर व श्री शिवछत्रपती सेवा प्रतिष्ठान उजनी यांच्या संयुक्त विद्यमाने निशुल्क नेत्र तपासणी व मोतीबिंदू शस्त्रक्रिया शिबिराचे श्री संत गणेशनाथ मंदीर सभागृहात आयोजन करण्यात आले. यामध्ये १६० रुग्णांनी तपासणी करण्यात आली. यापैकी ३४ रुग्णांना मोतीबिंदू असल्याचे दिसून आले असून निशुल्क शस्त्रक्रिया दि.३१ डिसेंबर रोजी सोलापूर येथे करण्यात येणार आहे.

या नेत्र तपासणी व शस्त्रक्रिया शिबिरात उजनी,एकंबी,उजनीतांडा,एकंबीतांडा येथील रुग्णांची तपासणी करण्यात आली. यावेळी अनेक रुग्णांवर उपचार करण्यात आले. तर ३४ रुग्णांना मोतीबिंदू झाल्याचे दिसून आले. या रुग्णांवर सोलापूर येथील शंकरसेठ साबळे नेत्र

रुग्णालयात मोफत शस्त्रक्रिया करण्यात येणार असल्याची माहिती शिवछत्रपती प्रतिष्ठानचे यशस्वीपणे पार पाडण्यासाठी पुढाकार घेतला



अध्यक्ष प्रवीण कोपरकर यांनी यावेळी दिली.

प्रतिष्ठानचे अण्णाराव कोपरकर, पद्मकुमार जंगमे,सुरेश रेकणे, पांडुरंग ढवन, प्रल्हाद कोपरकर, गयाम सुर्यवंशी, अभिजीत कोपरकर, संजय रंदवे, दिलीप कागे, अण्णाराव

सगट व गणेशनाथ सेवा मंडळ यांनी शिबीर यशस्वीपणे पार पाडण्यासाठी पुढाकार घेतला



यशवंतराव पाटील यांचा सत्कार

त.भा. वृत्तसेवा, देवणी, २३ डिसेंबर : देवणी पंचायत समितीचे माजी उपसभापती यशवंतराव पाटील यांच्या वाढदिवसानिमित्त हात्त्या घरी त्यांचा यथोचित सत्कार राष्ट्रवादी काँग्रेस पक्षाचे प्रदेश सरचिटणीस (एनसीपी) मनोज कन्नडे यांच्या हस्ते करण्यात आले. यावेळी सोबत सत्कार करताना देवणी तहसीलचे तहसीलदार सोमनाथ वाडकर , राष्ट्रवादी काँग्रेस पक्षाचे जिल्हा सरचिटणीस अनिलराव कांबळे, राष्ट्रवादी काँग्रेस पक्षाचे जिल्हा युवक सरचिटणीस प्रताप कोयले, होनाळी गावचे माजी सरपंच औंदबर पांचाळ आणि कोतवाल बिजापुरे सह अर्दिंची उपस्थिती होती.

हजरत ख्वाजा नरखबंदींचा संदल सोहळा उत्साहात

त.भा. वृत्तसेवा, औसा, २३ डिसेंबर : औसा शहरातील ऐतिहासिक आणि प्रसिद्ध दर्गा हजरत ख्वाजा नरखबंदी यांचा वार्षिक संदल सोहळा अत्यंत भक्तिमय वातावरणात आणि उत्साहात साजरा करण्यात आला.

या धार्मिक उत्सवात शहरातील नागरिक आणि भाविकांनी मोठ्या संख्येने हजेरी लावली होती.पारंपारिक पद्धतीने निघाली संदल मिरवणूक काढण्यात आली. यावर्षी संदलची सुरुवात सायंकाळी पाच वाजता दर्गा चे सजादे सय्यद खाजा मुजफ्फर अली हाशमअली इनामदार नरखबंदी यांच्या निवासस्थानापासून फुलांनी सजवलेली संदलची मिरवणूक महादेव गल्ली, गांधी चौक, भूसारचेस या मार्गाने मार्गस्थ होत दर्गा शरीफपर्यंत पोहोचली. मिरवणुकीदरम्यान ‘ख्वाजा नरखबंदी’ यांच्या नावाचा जयघोष करण्यात आला.

दर्गा परिसरात मिरवणूक पोहोचल्यानंतर



हाशमअली इनामदार नरखबंदी यांच्या हस्ते हजरत ख्वाजा नरखबंदी यांच्या मजारवर पवित्र चादर चढविण्यात आली. यावेळी

या संदलमध्ये, सय्यद खाजा मजहर अली खाजामिया इनामदार, सय्यद खाजा मुजफ्फर अली हाशम अली इनामदार,

सय्यद खाजा झुल्फिकार अली अब्दुल मन्नान इनामदार,सय्यद खाजा झुल्फिकार अली रझा अली इनामदार, सय्यद खाजा मुजबोदीन खुदबोदीन अली इनामदार, सय्यद खाजा मोईज अली खालेक अली इनामदार, सय्यद खाजा शकील गरीब नवाज इनामदार,सय्यद खाजा सदरोद्दिन बाहोदीन इनामदार, सय्यद खाजा असलम अली मजहर अली इनामदार, सय्यद खाजा जाकेर रऊफ अली इनामदार, यावेळी सर्व हजरत ख्वाजा बाहोदीन नरखबंदीचे लहान मोठे सजादे उपस्थित होते.

सर्व भावीकांचे शहरातून आलेल्या असंख्य मानक-यांचे भावीकांचे सय्यद खाजा मुजफ्फर अली हाशमी अली इनामदार नरखबंदी परिवारातर्फे आभार व्यक्त करण्यात आले.यावेळी या सोहळ्याचे विशेष मानकरी व नागरिक मोठ्या संख्येने उपस्थित होते.

सोयाबीन उत्पादक शेतकऱ्यांना हमीभावाचा लाभ घेण्याचे आवाहन

त.भा. वृत्तसेवा, येरोळ, २२ डिसेंबर : येरोळ (ता. शिरूर अनंतपाळ) परिसरातील सोयाबीन उत्पादक शेतकऱ्यांनी महाराष्ट्र शासनाच्या हमीभाव योजनेचा जास्तीत जास्त लाभ घ्यावा, असे आवाहन येरोळ येथील उपसरपंच सतीश भैय्या शिंदाळकर यांच्या वतीने करण्यात येत आहे. सध्याच्या बाजार परिस्थितीत शेतकऱ्यांना योग्य दर मिळावा, या उद्देशाने ते सातत्याने शेतकऱ्यांशी संवाद साधत आहेत.

येरोळ परिसरातील शेतकऱ्यांनी आपल्याकडे उपलब्ध असलेले सोयाबीन ऑनलाईन नोंदणी करून घ्यावे, जेणेकरून महाराष्ट्र शासनाच्या नाफेडमार्फत सोयाबीन खरेदी होऊ शकेल, अशी माहिती शेतकऱ्यांना दिली जात आहे. या प्रक्रियेमुळे शेतकऱ्यांना सध्याच्या बाजारभावापेक्षा प्रतिक्रिडल सुमारे ८०० ते ९०० रुपयांपर्यंत अधिक दर मिळण्याची शक्यता असल्याचे सांगण्यात येत आहे.

विशेष म्हणजे, उपसरपंच सतीश शिंदाळकर हे

स्वतः ऑनलाईन सेंटर वरती व खरेदी केंद्रावर उपस्थित राहून शेतकऱ्यांना ऑनलाईन नोंदणीबाबत मार्गदर्शन करत आहेत. राम गणपत बालवाड, सिद्धेश्र्वर भुसारे, भिमराव सुमठाणे, दिलीप पालकर दैठणा येथील राजनारायण बिरादार, गोविंदराव पाटील, अशा अनेक शेतकऱ्यांकडून आज ऑनलाईन करण्यात आले.

शिरूर अनंतपाळ तालुक्यात शिंदाळकर फार्मा प्रोड्यूसर कंपनी ही शेतकऱ्यांची व्यक्तिगत पातळीवर काळजी घेणारी, विश्र्वासार्ह खरेदी केंद्र म्हणून ओळख निर्माण करत असल्याची चर्चा शेतकरी वर्गात सुरू आहे. शासनाच्या योजनांचा थेट लाभ शेतकऱ्यांपर्यंत पोहोचवण्यासाठी करण्यात येणाऱ्या या प्रयत्नांचे सर्व स्तरातून कौतुक होत आहे.

या उपक्रमामुळे येरोळ परिसरातील शेतकऱ्यांना आर्थिक दिलासा मिळण्यास मदत होत असून, भविष्यातही अशाच प्रकारे शेतकऱ्यांच्या हितासाठी प्रयत्न सुरू राहावेत, अशी अपेक्षा व्यक्त केली जात आहे.

धाराशिव जिल्हा

सोलापूर तरुण भारत, सोलापूर, (महाराष्ट्र) येथून प्रकाशित केले.
आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

धाराशिव जिल्ह्यात शेत व पाणंद रस्ते मिशन मोडवर पूर्ण होणार

▶▶ जानेवारीपासून युद्धपातळीवर कामे : आ. राणाजगजितसिंह पाटील

तथा वृत्तसेवा
धाराशिव, दि.२३ डिसेंबर -
धाराशिव जिल्ह्यातील शेतकरी बांधवांना दळणवळणाच्या मूलभूत सुविधांचा दर्जेदार लाभ मिळावा, यासाठी जिल्ह्यातील शेत व पाणंद रस्ते मिशन मोडवर पूर्ण करण्याचा महत्त्वपूर्ण निर्णय घेण्यात आला आहे. या उपक्रम ाची अंमलबजावणी येत्या जानेवारी महिन्यापासून युद्धपातळीवर सुरू होणार असून, यासाठी मित्रचे उपाध्यक्ष तथा आमदार राणाजगजितसिंह पाटील यांनी पुढाकार घेतला आहे.

जिल्ह्यात मिशन मोडवर हाती घेण्यात आलेल्या शेत व पाणंद रस्त्यांच्या कामांसाठी महात्मा गांधी राष्ट्रीय ग्रामीण रोजगार हमी योजना (मनरेगा) तसेच जिल्हा नियोजन समितीच्या माध्यमातून निधी उपलब्ध करून देण्यात येणार आहे. या अंतर्गत लोकसहभागानून शेतकऱ्यांचा ५० हजार रुपयांचा सहभाग आणि शासनाचा १ लाख रुपयांचा वाटा अशा पद्धतीने निधी उपलब्ध करून दिला जाणार आहे. तसेच रोजगार हमी योजनेच्या माध्यमातूनही शेत व पाणंद रस्त्यांसाठी निधी मिळणार आहे.

महायुती सरकार शेतकऱ्यांना दिलासा देण्यासाठी सकारात्मक असून, जानेवारी महिन्यापासून हे काम मिशन मोडवर हाती घेतले जाणार असल्याचे आमदार राणाजगजितसिंह पाटील यांनी स्पष्ट केले आहे. शेतकरी बांधवांना मूलभूत सुविधांच्या अभावामुळे भेडसावणाऱ्या अडचणी लक्षात घेऊन शेत व पाणंद रस्त्यांची कामे प्राधान्याने हाती घेण्यात आली आहेत. त्यानुसार जिल्हाधिकारी व जिल्हा परिषदेचे मुख्य कार्यकारी अधिकारी यांना आवश्यक सूचना देण्यात आल्या आहेत. तसेच सर्व तहसीलदार, गट विकास अधिकारी व संबंधित यंत्रणांना शेत व पाणंद रस्त्यांच्या कामांची तात्काळ अंमलबजावणी करण्याचे निदें श देण्याबाबत जिल्हाधिकाऱ्यांना सूचित करण्यात आले आहे.

शेत रस्त्यांच्या कामांमध्ये कुणाकडून अडथळा निर्माण केल्यास संबंधित तहसीलदारांकडे तक्रार करण्याचे आवाहन करण्यात आले आहे. तसेच व्हॉट्सअॅप किंवा कॉल करून तक्रार नोंदविण्याचे आवाहनही आमदार पाटील या क्रमांकावर या संदर्भात काही अडचण असल्यास या क्रमांकावर यांनी केले आहे.



तुळजापूर नगर परिषदेत अश्विनी रोचकरी यांची विजयाची हॅट्ट्रीक

▶▶ सलग तिसऱ्यांदा प्रचंड मताधिक्याने नगरसेविका पदावर निवड

तथा वृत्तसेवा / अनिल आगलावे
धाराशिव, दि.२३ डिसेंबर -
तुळजापूर नगर परिषदेच्या नगरसेविका पदासाठी अश्विनी विशाल रोचकरी यांनी सलग तिसऱ्यांदा प्रचंड मताधिक्याने विजय मिळवत विजयाची हॅट्ट्रीक साधली आहे. त्यांच्या या दणदणीत यशामुळे तुळजापूर शहरात समर्थकामध्ये आनंदाचे वातावरण निर्माण झाले आहे.

नगरपरिषद निवडणुकीत सुरुवातीपासूनच प्रभाग ११ मधून अश्विनी रोचकरी यांना नागरिकांचा मोठा पाठिंबा मिळताना दिसून आला. मतमोजणीअंती त्यांनी प्रतिस्पर्धी उमेदवारावर १३६८ इतक्या मोठ्या फरकाने विजय मिळवला. विकासकामे, नागरिकांच्या दैनंदिन समस्या, स्वच्छता, पाणीपुरवठा, रस्ते, महिला व युवकांसाठी उपक्रम अशा विविध विषयांवर त्यांनी केलेल्या सातत्यपूर्ण कामाचा हा कौल असल्याचे नागरिकांमध्ये बोलले जात आहे. या विजयामागे

श्री तुळजाभवानी मंदिर पाळीकर पुजारी मंडळाचे अध्यक्ष तथा समाजसेवक विशाल रोचकरी यांचे भक्कम नेतृत्व आणि जनसेवा कार्य महत्त्वाचे ठरले आहे. सामाजिक, धार्मिक आणि लोककल्याणकारी उपक्रमांमधून विशाल रोचकरी यांनी जनतेशी निर्माण केलेले विश्वासूचे नाते हे अश्विनीताईंच्या विजयाचे प्रमुख कारण मानले जात आहे. अश्विनी रोचकरी यांनी नगरसेविका म्हणून आपल्या कार्यकाळात सर्वसामान्य नागरिकांच्या प्रश्नांना



सर्व मतदारांचे आधार मानत, हा विजय माझा नसून तुळजापूरच्या जनतेचा आहे. पुढील काळात शहराच्या सर्वांगीण विकासासाठी अधिक जोमाने काम करणार, असा विश्वास व्यक्त केला. या विजयाच्या निमित्ताने तुळजापूर शहरात फटाके फोडून, मिठाई वाटून आणि जळोषात आनंद साजरा करण्यात आला. विविध सामाजिक, राजकीय व धार्मिक संघटनांकडून अश्विनी रोचकरी आणि विशाल रोचकरी यांच्यावर अभिनंदनाचा वर्षाव होत आहे.

स्टॅंडअप इंडिया योजनेंतर्गत नवउद्योजकांना अनुदान

धाराशिव, दि.२३ डिसेंबर -
भारतरत्न डॉ. बाबासाहेब आंबेडकर यांच्या १२५ व्या जयंतीवर्षानिमित्त राबविण्यात येणाऱ्या स्टॅंडअप इंडिया योजनेंतर्गत अनुसूचित जाती व नवबौद्ध समाजातील नवउद्योजकांना उद्योग सुरू करण्यासाठी आर्थिक सहाय्य दिले जात आहे. लाभार्थ्याने १० टक्के स्वहिस्सा भरल्यानंतर व बँकेकडून ७५ टक्के कर्ज मंजूर झाल्यास उर्वरित १५ टक्के रक्कम राज्य शासनामार्फत फ्रंट एन्ड सबसिडी स्वरूपात देण्यात येणार आहे. पात्र लाभार्थ्यांनी आवश्यक कागदपत्रांसह अर्ज सादर करावा, असे आवाहन सहाय्यक आयुक्त समाज कल्याण, सचिन कवले यांनी केले आहे.

धाराशिव बसस्थानकात प्रवाशाची पर्स चोरी; ६० हजारांचा मुद्देमाल लंपास

तथा वृत्तसेवा
धाराशिव, दि.२३ डिसेंबर -
धाराशिव बसस्थानक परिसरात गर्दीचा फायदा घेत एका प्रवाशाची पर्स चोरी झाल्याची घटना उघडकीस आली आहे. या प्रकरणी अज्ञात व्यक्तीविरुद्ध गुन्हा दाखल करण्यात आला आहे.

फिर्यादी शिला अविनाश रेणके (वय ५०, रा. तडोळा, ता. आळंद, जि. गुलबर्गा) या दि.२१ डिसेंबर रोजी सकाळी सुमारे ११.४० वाजण्याच्या सुमारास धाराशिव बसस्थानक येथे भुम-हैद्राबाद जाणाऱ्या बसमध्ये चढत असताना त्यांच्या पर्समधील सोन्या-चांदीचे दागिने व घड्याळ

प्रा. शामराव रघुनाथराव चव्हाण स्मृती वाचनालयाचा ७ वा वर्धापनदिन व गौरव पुरस्कार सोहळा २५ डिसेंबरला

मा. दामोदर पतंगे
जीवन गौरव सहकार रत्न

मा. वसंतराव नागदे
सहकार रत्न

डॉ. दीपक पोफळे
समाजरत्न

मा.अनिल जगताप
कृषीरत्न

मा. सतीश पवार
उद्योगरत्न

मा.बालाजी विराजदार
पत्रकाररत्न

मा. रामजी सोळुंके
शिक्षकरत्न

सौ. भाग्यश्री औरादे
ग्रंथ सेवा

मा. विशाल काणेकर
कला रत्न

मा. महादेव शिंदे
उत्कृष्ट वाचक

मा. गौरी कांबळे
संगीतरत्न

यंदाचे गौरव पुरस्कार मानकरी
डॉ. दामोदर पतंगे - जीवन गौरव, **वसंतराव नागदे** - सहकाररत्न, **डॉ. दीपक पोफळे** - समाजरत्न, **अनिल जगताप** - कृषिरत्न, **बालाजी विराजदार** - पत्रकाररत्न, **रामजी साळुंके** - शिक्षकरत्न, **भाग्यश्री औरादे** - ग्रंथ सेवा, **सतीश पवार** - उद्योगरत्न, **विशाल काणेकर** - कलारत्न, **महादेव शिंदे** - उत्कृष्ट वाचक, **गौरी कांबळे** - संगीत रत्न

२२ जानेवारीपर्यंत मागण्या पूर्ण करण्याचे लेखी आधासनानंतर उपोषण मागे



तथा वृत्तसेवा
मुरुम, दि.२३ डिसेंबर -
उमरगा तालुक्यातील येणेगुर गावात ग्रामपंचायतीमार्फत स्वच्छतेची कामे होत नसल्यात तसेच सार्वजनिक गटारी तुंबलेल्या अवस्थेत असल्यामुळे परिसरात तीव्र दुर्गंधी पसरली आहे. यासह अनेक नागरी समस्या कायम असल्याने त्यांचे तात्काळ निराकरण करण्याच्या मागणीसाठी मंगळवार, दि. २३ रोजी राष्ट्रवादी काँग्रेस पक्षाचे जिल्हा कार्यकारिणी सदस्य तथा तंटामुक्त समितीचे उपाध्यक्ष अमू हिप्परगे यांनी ग्रामपंचायत कार्यालयासमोर आमरण उपोषण सुरू केले.

या आंदोलनादरम्यान तालुक्याचे गटविकास अधिकारी यांनी घटनास्थळी उपस्थित राहणे अपेक्षित होते. मात्र ते जिल्हाधिकाऱ्यांसोबत असल्याने वेळ मिळू शकला नसल्याचे सांगण्यात आले.

ग्रामपंचायतीचे ग्रामसेवक लक्ष्मण कांबळे तसेच उपसरपंच बाबा गायकवाड यांनी येत्या २२ जानेवारी २०२६ पर्यंत सर्व मागण्यांचे पूर्ण निराकरण करण्यात येईल, असे लेखी आश्वासन दिल्यानंतर उपोषण मागे घेण्यात आले. येणेगुर गावातील अशोकनगर, जिल्हा परिषद शाळा परिसर, हनुमान मंदिर रोड, करिबसवेश्वर मठ, मुस्लिम कब्रस्तान, विठ्ठल मंदिर परिसर तसेच आठवडी जनावरांच्या बाजार परिसरात अस्वच्छता, तुंबलेल्या गटारी, रस्त्यावर सांडपाणी साचणे व नादुरुस्त वीजपुरवठा अशा विविध नागरी समस्या आढळून येत आहेत.

या आंदोलनास शरण गावकरे, मोहन माळी, सिद्धेश्वर स्वामी, नरसिंह बिराजदार, मुरुम बाजार समितीचे संचालक भीम शंकर स्वामी, सतीश मुदकत्रा, सागर पाटील तसेच ग्रामपंचायत सदस्य संदीप बिराजदार, विजयकुमार सोनकटाले, अशोक माळी, दिलीप संगेशेट्टी, महेश माने, प्रकाश कलशेट्टी, महादेव बिराजदार, शिवाजी गायकवाड, सतीश गायकवाड, बालाजी पोफळे यांच्यासह मोठ्या संख्येने ग्रामस्थ उपस्थित होते.

या योजनेंतर्गत दरवर्षी सुमारे ७५ हजार युवक-युवतींना प्रशिक्षण देण्यात येणार आहे. जिल्ह्यातील शासकीय औद्योगिक प्रशिक्षण संस्था व तांत्रिक विद्यालयांमध्ये आयटी, ड्रोन तंत्रज्ञान, खेड, सायबर सुरक्षा, सोलार टेक्निशियन, मोबाईल रिपेअर, ग्राफिक डिझाइन, टुरिझम व हॉस्पिटॅलिटी आदी आधुनिक अभ्यासक्रमांचे कौशल्य प्रशिक्षण दिले जाणार आहे.

खरीप २०२५ : ई-पीक पाहणी नोंद न झालेल्या शेतकऱ्यांना दिलासा

उमरगा तालुक्यात ऑफलाईन पाहणीचा निर्णय

तथा वृत्तसेवा
उमरगा, दि.२३ डिसेंबर -
राज्यातील खरीप हंगाम २०२५ मध्ये विहित मुदतीत ई-पीक पाहणीची नोंद न झालेल्या शेतकऱ्यांच्या पिकांची ऑफलाईन पाहणी करण्यासाठी मंडळ अधिकारी यांच्या अध्यक्षतेखाली ग्राम महसूल अभ्यासक्रम राबविण्यात येत आहेत. या योजनेंतर्गत दरवर्षी सुमारे ७५ हजार युवक-युवतींना प्रशिक्षण देण्यात येणार आहे.

जिल्ह्यातील शासकीय औद्योगिक प्रशिक्षण संस्था व तांत्रिक विद्यालयांमध्ये आयटी, ड्रोन तंत्रज्ञान, खेड, सायबर सुरक्षा, सोलार टेक्निशियन, मोबाईल रिपेअर, ग्राफिक डिझाइन, टुरिझम व हॉस्पिटॅलिटी आदी आधुनिक अभ्यासक्रमांचे कौशल्य प्रशिक्षण दिले जाणार आहे.

कारणास्तव खरीप हंगाम २०२५ मध्ये पिकांची नोंद करता आली नाही, अशा शेतकऱ्यांनी दि.१७ डिसेंबर ते २४ डिसेंबर या कालावधीत आपल्या गावच्या ग्राम महसूल अधिकारी यांच्याकडे पीक नोंदणीसाठी अर्ज सादर करावा व अर्जाची पोहोच घ्यावी, असे आवाहन उ प व ि व ष ा गी य अधिकारी उमरगा दनु शेवाळे व तहसीलदार उमरगा गोविंद येरेमे यांनी केले आहे.

प्राप्त अर्जांच्या अनुषंगाने ग्राम स्तरीय समिती संयुक्तपणे संबंधित शेतकऱ्यांच्या शेतात जाऊन दि.२५ डिसेंबर २०२५ ते ७ जानेवारी २०२६ या कालावधीत प्रत्यक्ष स्थळपाहणी करणार आहे. स्थळपाहणीपूर्वी समितीकडून पाहणीची तारीख व वेळ निश्चित करून त्याबाबतची लेखी प्रक्रिया राबविण्यात येणार आहे.



धाराशिव दिनांक

सोलापूर तरुण भारत, सोलापूर, (महाराष्ट्र) येथून प्रकाशित केले.
आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

▶▶ संक्षिप्त वृत्त...



विशाल सूर्यवंशी यांची राज्यस्तरीय स्पर्धेसाठी निवड
धाराशिव, दि.२३ डिसेंबर - महाराष्ट्र शासन व महाराष्ट्र राज्य शैक्षणिक संशोधन प्रशिक्षण परिषद पुणे यांच्या वतीने आयोजित करण्यात आलेल्या लातूर येथील विभागस्तरीय वक्तृत्व स्पर्धेतून विशाल सूर्यवंशी यांची राज्यस्तरीय स्पर्धेसाठी निवड झाली आहे. विभाग स्तरीय वक्तृत्व स्पर्धेमध्ये विशाल सूर्यवंशी यांच्यासह इतर पंचवीस स्पर्धकांनी सहभाग नोंदवला होता, ज्यांची निवड जिल्ह्यातून करण्यात आली होती. सारोळा जिल्हा परिषद शाळेतील मुख्याध्यापक वनकळस, सावंत, शेणणी, राजेंद्र सूर्यवंशी, अनिता सूर्यवंशी, अटपळकर, सुनिता वडगावकर, राजेंद्र अंगरखे, प्रवीण वाघमारे आदींनी सत्कार करून शुभेच्छा देत अभिनंदन केले.



शिक्षक परिषदेच्या महिला आघाडीच्या जिल्हाध्यक्षपदी शुभांगी पाटील
धाराशिव, दि.२३ डिसेंबर - महाराष्ट्र राज्य शिक्षक परिषदेच्या महिला आघाडीच्या धाराशिव जिल्हाध्यक्षपदी शुभांगी पाटील यांची सर्वानुमते निवड करण्यात आली आहे. रविवारी (दि.२१) शहरात झालेल्या बैठकीत शिक्षक परिषदेचे राज्याध्यक्ष वेनुनाथ कडू यांच्या हस्ते शुभांगी पाटील यांना नियुक्तीपत्र देऊन त्यांचा सत्कार करण्यात आला. यावेळी महिला आघाडीच्या मराठवाडा प्रमुख पल्लवी गोरे, राज्य कार्याध्यक्ष उमाकांत कुलकर्णी, जिल्हाध्यक्ष रमेश गटकळ, संघटनमंत्री संतोष कोदर यांची प्रमुख उपस्थिती होती. बैठकीदरम्यान पल्लवी गोरे यांनी शुभांगी पाटील यांचे नाव जिल्हाध्यक्ष पदासाठी सुचविले, तर नयना जहागिरदार यांनी त्यास अनुमोदन दिले. नुतन जिल्हाध्यक्ष शुभांगी पाटील या धाराशिव शहरातील तेरणा हायस्कूल येथे सहशिक्षिका म्हणून कार्यरत असून, शैक्षणिक व संघटनात्मक क्षेत्रात त्या सक्रियपणे कार्यरत आहेत. याबद्दल त्यांचे अनेकांनी अभिनंदन केले आहे.



एकलव्य विद्या संकुल शूटिंग बॉलचा संघ राज्यास्तरीय स्पर्धेसाठी पात्र
तुळजापूर, दि.२३ डिसेंबर - नांदेड येथे पार पडलेल्या विभागीय शूटिंग बॉल स्पर्धेमध्ये तुळजापूर तालुक्यातील मांरूळ यमगरवाडी एकलव्य विद्या संकुल एकलव्य आश्रम शाळा येथील विद्यार्थ्यांनी १७ वर्ष वयोगट मुलामध्ये प्रथम क्रमांक मिळवत यश संपादन केले. या संघाची राज्यस्तरीय स्पर्धेसाठी निवड झाली. या संघामध्ये सार्धक माळकर, काशिनाथ जाधव, रमेश बंडगर, योगेश पवार, वरद नरवडे, माळाप्या मंडगे, अजित पाखरे, लक्ष्मीकांत दुधाळ, अनुज चव्हाण, ज्ञानराज चव्हाण व या खेळाडूंनी अतिशय उत्तम कामगिरी करून हे संपादन केले व या संघाची पुढे होणाऱ्या राज्यस्तरीय स्पर्धेसाठी निवड झाली आहे. या सर्व विजयी खेळाडूंचे व क्रीडा विभाग प्रमुख ज्ञानेश्वर भुतेकर, बालाजी क्षीरसागर, प्रशिक्षक यशवंत निंबाळकर, अध्यक्ष उद्धव काळे, कार्यवाह विवेक अयाचीत, उपाध्यक्ष डॉ. अभय शहापूरकर, मुख्याध्यापक अण्णासाहेब कोल्हटकर, विठ्ठल म्हेत्रे, संस्थेचे संचालक मंडळ व क्रीडा समितीचे सर्व सदस्य व सर्व कर्मचारी यांनी अभिनंदन केले.

शेतातील विद्युत साहित्य चोरी
धाराशिव, दि.२३ डिसेंबर - तुळजापूर तालुक्यातील शिराढोण शिवारात शेतातील विद्युत साहित्य चोरी झाल्याची घटना उघडकीस आली आहे. या प्रकरणी अज्ञात व्यक्तीविरुद्ध गुन्हा दाखल करण्यात आला आहे. फिर्यादी संतोष बजरंग सोनवणे (वय ४८, रा. शिराढोण, ता. तुळजापूर) यांच्या शिराढोण शिवारातील शेत गट क्रमांक १९८ मधून स्टार्टर, तीन प्युज तसेच सुमारे ३०० फूट तांब्याची वायर असा एकूण २९ हजार रुपये किमतीचा मुद्देमाल दि.२० डिसेंबर रोजी सायंकाळी सुमारे ५ वाजण्याच्या सुमारास अज्ञात व्यक्तीने चोरून नेल्याचा आरोप आहे. या प्रकरणी फिर्यादी संतोष सोनवणे यांनी दिलेल्या खबरेवरून तुळजापूर पोलीस ठाण्यात गुन्हा नोंदवला आहे.

शालुबाई उकरंडे यांचे निधन
तुळजापूर, दि.२३ डिसेंबर - तालुक्यातील आरळी बुद्रुक येथील रहिवासी शालुबाई सुधाकर उकरंडे (वय ६५) यांचे हृदयविकाराने निधन झाले. त्यांच्या पश्चात दोन मुले, एक मुलगी, जावई, सुना व नातवंडे असा परिवार आहे. गावातील स्वस्त धान्य दुकानदार सचिन उकरंडे, किराणा व्यापारी शेखर उकरंडे यांच्या त्या मातोश्री होत.

■ बावची विद्यालयात जागतिक गणित दिन साजरा ■

तथा वृत्तसेवा
परंडा, दि.२३ डिसेंबर -
बावची विद्यालय, परंडा येथे प्रसिद्ध भारतीय गणितज्ञ श्रीनिवास रामानुजन यांची जयंती अर्थात जागतिक गणित दिन मोठ्या उत्साहात साजरा करण्यात आला.
निमित्ताने विद्यार्थ्यांनी तयार केलेल्या विविध गणितीय मॉडेल्सचे आकर्षक



प्रदर्शन आयोजित करण्यात आले होते. या प्रदर्शनाचे उद्घाटन संस्थापक

अध्यक्ष बिभीषण रोडगे यांच्या हस्ते संपन्न झाले. कार्यक्रमाच्या सुरुवातीस थोर गणितज्ञ श्रीनिवास रामानुजन यांच्या प्रतिमेचे पूजन करण्यात आले.
यावेळी विद्यालयाचे प्राचार्य नारायण खैरे प्रमुख उपस्थित होते. या उपक्रमाचे आयोजन व मार्गदर्शन गणित शिक्षक सचिन मोरे, प्रमोद डोके, संदीप अनभुले, गरड व फासे यांनी केले.

पंतप्रधान नरेंद्र मोदी यांच्या पत्नी व बंधूंनी घेतले श्री तुळजाभवानी देवीचे दर्शन

पहाटे दीड वाजता कडक सुरक्षेत कुलधर्म-कुलाचार पूजा...

तथा वृत्तसेवा / सचिन ताकमोथे
तुळजापूर, दि.२३ डिसेंबर -
भारताचे पंतप्रधान नरेंद्र मोदी यांच्या पत्नी सौभाग्यवती सौ. जशोदाबेन नरेंद्र मोदी आणि पंतप्रधानांचे बंधू अशोक मोदी यांनी मंगळवारी (दि. २३ डिसेंबर) पहाटे सुमारे दीड वाजण्याच्या सुमारास महाराष्ट्राची कुलस्वामिनी आई तुळजाभवानी देवीचे कुलधर्म-कुलाचारानुसार पूजाअर्चा करून दर्शन घेतले.



अमृतराव यांच्या हस्ते तुळजाभवानी देवीची कुलधर्म-कुलाचार महापूजा करण्यात आली. यावेळी सौ. जशोदाबेन मोदी व अशोक मोदी

दर्शनानंतर त्यांनी तुळजापूरपासून अवघ्या अडीच ते तीन किलोमीटर अंतरावर असलेल्या सिंदफळ शिवारातील मुद्गलेश्वर मंदिरात जाऊन दर्शन घेतले. या संपूर्ण दौऱ्यादरम्यान प्रशासनाकडून अत्यंत गोपनीयता पाळण्यात आली होती. या संदर्भात मंदिर प्रशासनाशी संपर्क साधला असता, प्रसारमाध्यमांना कोणतीही अधिकृत माहिती देण्यात आली नाही.

मात्र शहरात व मंदिर परिसरात दिवसभर पंतप्रधान नरेंद्र मोदी यांच्या पत्नी व बंधूंनी तुळजाभवानी देवीचे दर्शन घेतल्याची चर्चा जोरात सुरू होती.

परंडा तालुक्यात २२ वर्षीय तेरा वर्षांनंतर नरसिंह साखर कारखान्याला नवसंजीवनी तरुणीवर लैंगिक अत्याचार

तथा वृत्तसेवा
धाराशिव, दि.२३ डिसेंबर -
परंडा तालुक्यातील एका गावात २२ वर्षीय तरुणीवर लैंगिक अत्याचार झाल्याची घटना उघडकीस आली आहे. पीडित तरुणी (नाव गोपनीय) ही दि.२२ डिसेंबर रोजी सायंकाळी सुमारे ५ वाजण्याच्या सुमारास शेतात जनावरांना चारा-पाणी करण्यासाठी गेली असता, गावातील एका तरुणाने तिच्या शेतात



येऊन तिच्यावर लैंगिक अत्याचार केल्याचा आरोप आहे.
तसेच आरोपीने पीडितेला शिवीगाळ करून, तुला जिथे जायचे आहे तिथे जा, अशी धमकी दिल्याचे तक्रारीत नमूद करण्यात आले आहे.
या प्रकरणी पीडितेने दिलेल्या प्रथम खबरेवरून परंडा पोलीस ठाण्यात गुन्हा नोंदविण्यात आला असून पुढील तपास सुरू आहे.

तथा वृत्तसेवा
वाशी, दि.२३ डिसेंबर -
धाराशिव जिल्ह्यातील वाशी तालुक्यात, सोलापूर-छत्रपती संभाजीनगर राष्ट्रीय महामार्गागत असलेला अनेक वर्षांपासून बंद अवस्थेत असलेला नरसिंह साखर कारखाना अखेर पुन्हा कार्यान्वित झाला आहे. सावंतांच्या भैरवनाथ गुपने हा कारखाना ताब्यात घेतल्यामुळे तब्बल तेरा वर्षांनंतर कारखान्याला नवसंजीवनी मिळाली आहे.



कारखाना दीर्घकाळ बंद असल्यामुळे परिसरातील

शेतकऱ्यांचे बागायती ऊस क्षेत्र म ठेव्या प्रमाणेत बाधित झाले होते. तसेच स्थानिक उद्योग-व्यवसायही ठप्प अवस्थेत होते. मात्र भैरवनाथ गुपच्या पुढाकारामुळे कारखाना पुन्हा सुरू झाल्याने परिसरातील उद्योग-व्यवसायांना चालना मिळाली असून शेतकऱ्यांच्या ऊस गाळाला प्रत्यक्ष सुरुवात झाली आहे.

दि.२२ डिसेंबर रोजी नरसिंह साखर कारखान्याचा मोठी पूजन कार्यक्रम भैरवनाथ गुपचे चेअरमन अनिल सावंत यांच्या शुभहस्ते संपन्न झाला. यावेळी व्हाईस चेअरमन केशव सावंत, अण्णासाहेब देशमुख, बिभीषण खामकर, सत्यवान गपाट, शिवहार स्वामी, योगीराज फरताडे, सुधीर घोलप यांच्यासह शेतकरी उपस्थित होते.

श्री साई जनविकास कृषी महाविद्यालयात इमार्टिकस कंपनीचे कॅम्पस प्लेसमेंट

आठ विद्यार्थ्यांची यशस्वी निवड...

तथा वृत्तसेवा
धाराशिव, दि.२३ डिसेंबर -
व्ही.पी. शैक्षणिक संकुलातील श्री साई जनविकास कृषी महाविद्यालयात नामांकित इमार्टिकस कंपनीच्या वतीने कॅम्पस प्लेसमेंटचे आयोजन करण्यात आले. या प्लेसमेंट प्रक्रियेत म हाविद्यालयातील भक्ती सुरेश चौधरी, वैष्णवी रमेश वाघ, राजेश्वरी प्रभू जाधव, राजश्री लक्ष्मीकांत पाठक, सौरभ हनुमंत मदन, प्रीती प्रवीण पाटील, शिवानी सुधीर गव्हाणे आणि आश्लेषा सुरेश गोरे या आठ विद्यार्थ्यांची यशस्वी निवड करण्यात आली.




निवड झालेल्या सर्व विद्यार्थ्यांचे संस्थेचे अध्यक्ष डॉ. प्रतापसिंह पाटील

व करण पाटील यांनी अभिनंदन करून पुढील वाटचालीस शुभेच्छा दिल्या.
या प्रसंगी ज्ञानेश खोत (म हाराष्ट्र हेड, इमार्टिकस कंपनी) यांनी विद्यार्थ्यांना करिअर संधी, उद्योगगजजातच्या अपेक्षा व कौशल्यविकासाबाबत सविस्तर मार्गदर्शन केले. तर हेमंत जगताप (मॅनेजर, इमार्टिकस कंपनी) यांनी निवड प्रक्रियेंतर्गत विद्यार्थ्यांच्या

प्रत्यक्ष मुलाखती घेतल्या.
कार्यक्रमाचे सूत्रसंचालन डॉ.एम. आर. शेख यांनी केले. कार्यक्रमाच्या अध्यक्षस्थानी महाविद्यालयाचे प्राचार्य डॉ.के.एच. पाटील होते.
त्यांनी विद्यार्थ्यांचे अभिनंदन करत अशा प्रकरणाच्या उपक्रमांम ुळे विद्यार्थ्यांना उद्योगविश्वाशी थेट संपर्क साधण्याची संधी मिळते तसेच रोजगाराच्या नवीन वाटा खुल्या होतात, असे प्रतिपादन केले.

शेतकरी हा देशाचा खरा कणा : व्यंकट वचने

तथा वृत्तसेवा
उमरगा, दि.२३ डिसेंबर -
शेतकरी हा जगाचा पोशिंदा आहे. स्वतः उपाशी राहून इतरांच्या पोटापाण्याचा विचार करणारा एकमेव घटक म्हणजे शेतकरी राजा. शेती करणे हे अत्यंत कष्टाचे काम असून त्या कष्टाचे चीज होईलच याची शाश्वती नसतानाही शेतकरी कधीही मेहनत करणे, उत्पादन घेणे थांबवत नाही, असे प्रतिपादन सहशिक्षक व्यंकट वचने यांनी केले.



स्वामी विवेकानंद प्राथमिक विद्या मंदिर येथे भारताचे पाचवे पंतप्रधान चौधरी चरण सिंग यांचा जन्मदिवस शेतकरी दिन म्हणून साजरा करण्यात आला. या कार्यक्रमात सहशिक्षक व्यंकट वचने हे प्रमुख वक्ते म्हणून बोलत

Shri Sai Janvikas Prtishthan's
Wellness College of Physiotherapy
NH- 52, Chha. Sambhajinagar Road, Alani, Gadpati, Dharashiv
Mo.9359098612, 955217057, 7709332341

College Code :- 06382
(Approved By : Govt.of Maharashtra & Affiliated to Maharashtra University of Health Sciences, Nashik.)

University College Code :- 164117
(Approved By : Govt.of Maharashtra & Affiliated to Maharashtra University of Health Sciences, Nashik.)

Email : wellnessphysio2021@gmail.com, Web : www.wellnessbpth.in

ADMISSION A.Y. - 2025-26
Application are invited on Prescribed application format along with all necessary copy of Certificates from the Eligible Students for the following Seats. Schedule of Online Institutional Round for BPTH course only for Academic year 2025-2026. Admission process of BPTH courses INSTITUTIONAL ROUND - I will be completed as per the schedule given in Notice No.32. Date: 11-12-2025 [Institutional Round] to fill the seats round are given below.

SR. NO.	QUOTA	SEAT	CATEGORY WISE SEAT
1	STATE QUOTA	0	—
2	INSTITUTE QUOTA	6	—

Last Date of application is : 27/12/2025

Sd/-
Principal Wellness College of Physiotherpay, Dharashiv



काईमध्येही गंभीर वृत्ती आढळून आल्या. आयडी कार्डवरील कॅन्टन व उतराखंड या शब्दांचे स्पेलिंग चुकीचे असल्याचे मंदिर अधिकार्यांच्या निदर्शनास आले. यामुळे संशय अधिक बळावला.
कसून चौकशीनंतर संबंधित व्यक्ती बनावट असल्याचे स्पष्ट झाल्यानंतर निखिलच्या वडिलांनी मंदिर प्रशासनाची माफी मागितली. व्हीआयपी दर्शनाचा गैरफायदा निरीक्षक ऋषिकेश पराडे यांनी त्याच्याकडील ओळखपत्र तपासले व त्याला मंदिर प्रशासकीय कार्यालयातील जनसंपर्क विभागात नोंद करून तेथून अधिकृत दर्शन पास घेण्यास सांगितले.
दरम्यान, सुरक्षा निरीक्षकांनी संशय व्यक्त करत ही माहिती दूरध्वनीद्वारे मंदिराचे जनसंपर्क अधिकारी अनिरुद्ध देशपांडे यांना दिली. त्यानंतर देशपांडे